

दैनिक

गाजियाबाद से प्रकाशित हिन्दी दैनिक

वेल्कम इंडिया

RNI NO. UPHIN/2018/76874

नये भारत की नई सोच

वर्ष: 07 अंक: 183

रविवार, 12 जुलाई-2026 (गाजियाबाद)

पेज-8

मूल्य-एक रुपया

वियतनाम में नौका डूबने से 15 भारतीय पर्यटकों की मौत, 21 को सुरक्षित बचा लिया गया

वेल्कम इंडिया, नेटवर्क

नई दिल्ली। वियतनाम में भारतीय पर्यटकों से भरी एक नौका के शनिवार को समुद्र में पलट जाने से 15 भारतीयों की मौत हो गयी जबकि 17 भारतीयों और चालक दल के चार वियतनामी सदस्यों को सुरक्षित बचा लिया गया। स्थानीय मीडिया के अनुसार ओशन पल ऑइलैंड कंपनी की एक चलने वाली मोटर नौका स्थानीय समयानुसार दोपहर एक बजे मशीन में आयी खराबी के कारण पलट गयी जिससे उसमें सफर कर रहे लोग पानी में गिर पड़े। यह स्पीडबोट पर्यटकों को लेकर होन-मे-रुत द्वीप से अन-थोई-पोर्ट की तरफ वापस लौट रही थी। यह हादसा तब हुआ जब यह बोट होन-मे-रुत नगाई द्वीप से लगभग 400 मीटर की दूरी पर थी। यह सभी छोटे द्वीप वियतनाम के सबसे बड़े द्वीप फु क्वोक के पास स्थित हैं और यहां पर्यटक 'आइलैंड हॉपिंग' (एक द्वीप से दूसरे द्वीप की यात्रा) और डाइविंग के लिए आते हैं।

दुर्घटना होत ही बचाव दल के लोग फौरन सक्रिय हो गए और नौका में सवार 21 लोगों को बचा कर सुरक्षित किनारे पर लाया गया। बचाव दल ने शेष 15 लोगों के शव बरामद कर लिए हैं। दुर्घटना के बाद स्थानीय अधिकारियों, तटरक्षक बलों और



आस-पास के जहाजों को बचाव कार्य में लगाया गया। अधिकारी घटना के कारणों की जांच कर रहे हैं। वियतनाम में भारतीय दूतावास ने दुर्घटना की पुष्टि की है और इसमें मारे गए लोगों के नाम जारी कर दिए हैं। इनमें तमिलनाडु के दस पर्यटक सैथिल कुमार जयवेल, मुरुगा प्रभु अरुमुगम, श्रीधर सुंदरराजन, शेख अब्दुल्ला अब्दुल मजीद, बालाजी नटसन, विनया कुमार चिथापुरम भास्करा, रविशंकर सुगुमारन, संतोष कुमार शांतिलालजैन, बाबू कुपुस्वामी, अलगुराजन सिवासामी शामिल हैं। इसके अलावा आंध्र प्रदेश के तीन पर्यटक नल्लापेटा आदिशेषय्या

रवितेजा, श्रीधर मुदियम, जया लक्ष्मी गल्ली और केरल के दो पर्यटक एचिकोट चेरियन थॉमस, लोवेनी थॉमस शामिल हैं। दूतावास ने यह भी लिखा है कि वह मामले पर नजर बनाए हुए है और स्थानीय अधिकारियों के संपर्क में है और इस त्रासदी से प्रभावित लोगों को जरूरी मदद मुहैया करा रहे हैं। इससे पहले दूतावास ने सोशल मीडिया पर लिखा कि एक दुखद घटना में कुछ घंटे पहले वियतनाम में फु क्वोक द्वीप के पास कई भारतीय पर्यटकों को ले जा रही एक नाव पलट गयी। घटना के सही कारणों का पता लगाया जा रहा है।

प्रभावित परिवारों की सहायता के लिए हो ची मिन्ह सिटी में भारत के वाणिज्य दूतावास ने जानकारी और सहायता प्रदान करने के लिए एक कंट्रोल रूम स्थापित किया है। हनोई में भी एक अलग सहायता डेस्क स्थापित की गयी है। हो ची मिन्ह सिटी में भारत के महावाणिज्य दूत में एक कंट्रोल रूम बनाया गया है, जिससे इन नंबरों पर संपर्क किया जा सकता है- 84 36 281 7930, 84 91 552 37 14 और 84 33 452 0414। हनोई में भी एक कंट्रोल रूम बनाया गया है, जिससे 84 91 308 9165 पर संपर्क किया जा सकता है।

प्रधानमंत्री नरेंद्र मोदी ने जताया दुख, बोले- हर संभव मदद करेंगे

प्रधानमंत्री नरेंद्र मोदी ने वियतनाम के फु क्वोक द्वीप के पास भारतीय नागरिकों के साथ हुई दुखद नाव दुर्घटना पर शोक व्यक्त किया। पीएम मोदी ने पीड़ित परिवारों के प्रति संवेदना व्यक्त की और कहा कि भारतीय दूतावास और वाणिज्य दूतावास वियतनामी अधिकारियों के साथ लगातार संपर्क में रहते हुए हर संभव सहायता प्रदान कर रहे हैं। प्रधानमंत्री ने पर पोस्ट किया कि वियतनाम के फु क्वोक के पास भारतीय नागरिकों की नाव दुर्घटना की दुखद खबर सुनकर बहुत दुख हुआ। जिन परिवारों ने अपने प्रियजनों को खोया है, उनके प्रति मेरी गहरी संवेदनाएं। घायल बचे लोगों के जल्द ठीक होने की मैं प्रार्थना करता हूं। हमारा दूतावास और वाणिज्य दूतावास हर संभव मदद पहुंचा रहे हैं। हमारे अधिकारी वियतनाम के अधिकारियों के भी लगातार संपर्क में हैं। नाव पलटने की घटना में कुल 15 भारतीय पर्यटकों की मौत हो गई है। अधिकारियों ने सरकारी मीडिया को बताया कि वियतनाम के फु क्वोक के पास 'होन मे रुत नोई' द्वीप के पास जब नाव पलटी, तो उसमें 32 भारतीय पर्यटक और चार क्रू मेंबर सवार थे। यह नाव वियतनाम के सबसे बड़े द्वीप, फु क्वोक के पास स्थित द्वीप से लगभग 400 मीटर (1,310 फीट) की दूरी पर पलट गई। आंध्र प्रदेश सरकार के सूत्रों ने बताया कि आंध्र प्रदेश के तीन पर्यटकों को अस्पताल में भर्ती कराया गया है। प्रत्यक्षदर्शियों ने बताया कि बॉर्डर गार्ड, नेवी, कोस्ट गार्ड और दूसरी इमरजेंसी टीमों के ऑपरेशन में शामिल होने से पहले ही आस-पास की नावें मौके पर पहुंच गई और पानी से यात्रियों को बचाने का काम शुरू कर दिया। खबरों के मुताबिक, बचाव कार्यों में रुकावट आई क्योंकि कई यात्री पलटी हुई नाव के अंदर ही फँसे हुए थे।



नौसेना में शामिल होगा स्वदेशी युद्धपोत महेंद्रगिरि, समुद्री हितों की रक्षा के लिए तैयार: राजनाथ सिंह



वेल्कम इंडिया, नेटवर्क

नई दिल्ली। भारतीय नौसेना की ताकत में एक और बड़ा इजाफा होने जा रहा है। अत्याधुनिक हथियारों से लैस स्वदेश निर्मित स्टेलथ फ्रिगेट 'महेंद्रगिरि' 11 जुलाई को औपचारिक रूप से नौसेना में शामिल होने के लिए पूरी तरह तैयार है। रक्षा मंत्री राजनाथ सिंह ने शुक्रवार को इस बारे में जानकारी साझा करते हुए बताया कि यह नया युद्धपोत देश के समुद्री हितों की रक्षा करने में सक्षम है। इतिहास 'महेंद्रगिरि' नीलगिरि श्रेणी (प्रोजेक्ट-17ए) का छठा युद्धपोत है। इसे आंध्र प्रदेश के विशाखापत्तनम में आवेजित होने वाले एक विशेष समारोह में भारतीय नौसेना में शामिल किया जाएगा। नौसेना के एक प्रवक्ता ने इस पर जानकारी देते हुए कहा कि यह युद्धपोत पूरी तरह से 'मिशन-प्राइमड

कॉम्बैट प्लेटफॉर्म' के रूप में बेड़े में शामिल होने के लिए तैयार है। इस गौरवशाली अवसर को लेकर रक्षा मंत्री राजनाथ सिंह ने सोशल मीडिया मंच एक्स पर अपनी प्रसन्नता व्यक्त की। उन्होंने लिखा कि वह विशाखापत्तनम जा रहे हैं, जहां वह राष्ट्र और भारतीय नौसेना के लिए एक गौरवपूर्ण क्षण के साक्षी बनेंगे। रक्षा मंत्री ने आगे कहा कि पूरी तरह से भारत में निर्मित यह अत्याधुनिक युद्धपोत हमारे 'आत्मनिर्भर भारत' के मजबूत संकल्प को दर्शाता है। यह देश के घरेलू रक्षा उद्योगों और एमएसएमई की असाधारण क्षमता का एक बड़ा प्रमाण है। उन्होंने भरोसा जताया कि 'महेंद्रगिरि' भारत के समुद्री हितों की रक्षा करने के साथ-साथ सुरक्षित हिंद-प्रशांत क्षेत्र के हमारे संकल्प को और मजबूत करने के लिए पूरी तरह से युद्ध के लिए तैयार है।

'हम आपको जनता के सामने बेनकाब कर देंगे': महाराष्ट्र सरकार को सुप्रीम कोर्ट की कड़ी फटकार, जाने पूरा मामला

वेल्कम इंडिया, नेटवर्क

नई दिल्ली। सुप्रीम कोर्ट ने एक आपराधिक मामले में विदेशी नागरिक की जमानत याचिका का विरोध करने पर महाराष्ट्र सरकार को कड़ी फटकार लगाई है। कोर्ट ने सख्त लहजे में चेतावनी देते हुए कहा कि अगर राज्य सरकार का यही ढर्रा रहा, तो वे उसे जनता के सामने बेनकाब कर देंगे। बता दें कि, जस्टिस अहसानुद्दीन अमानुल्लाह और जस्टिस शील न्याय की पीठ एक विदेशी नागरिक की जमानत याचिका पर सुनवाई कर रही थी। सुनवाई के दौरान सुप्रीम कोर्ट ने महाराष्ट्र सरकार के काम करने के तरीके पर गहरी नाराजगी जताई। कोर्ट ने कहा, 'हमें हर दिन महाराष्ट्र से ऐसे मामले मिलते हैं। आप लोग जमानत का तो पूरी ताकत से विरोध करते हैं, लेकिन मुकदमों को तेजी से पूरा करने के लिए कोई कदम नहीं उठाते। जब हम मामले की जांच करते हैं, तो पता चलता है कि सबूत बहुत कमजोर हैं। हम आपको जनता के सामने बेनकाब कर देंगे।' 86



बार तारीख, 53 बार पेशी नहीं: आरोपी के वकील ने बताया कि निचली अदालत में उसके मामले की 86 बार सुनवाई की तारीख पड़ी, लेकिन पुलिस और प्रशासन ने उसे 53 बार कोर्ट में पेश ही नहीं किया। सुप्रीम कोर्ट ने इस बात को बेहद गंभीर माना और कहा कि आरोपी को समय पर कोर्ट में पेश न करना महाराष्ट्र सरकार और प्रशासन की एक बहुत बड़ी लापरवाही है। सचिवालय द्वारा नागरिकों को दिए गए 'जल्दी इसाफ पाने के अधिकार' का हवाला देते हुए सुप्रीम कोर्ट ने कहा, 'हमें शर्मिंदगी महसूस हो रही है। चार वर्षों में 34 गवाहों में से

केवल दो गवाहों के बयान दर्ज किए गए हैं। यह बात पिछले कुछ समय से कोर्ट को परेशान कर रही है। इस दौरान पीठ ने साफ किया कि अगर राज्य सरकार किसी की जमानत का पुरजोर विरोध करती है, तो उसकी यह भी जिम्मेदारी बनती है कि वह मुकदमे की सुनवाई को बिना किसी रुकावट के तेजी से चलाए, लेकिन महाराष्ट्र सरकार इसमें पूरी तरह नाकाम रही है। मामले की सुनवाई के दौरान महाराष्ट्र सरकार के वकील ने कोर्ट को भरोसा दिलाया कि अब राज्य सरकार सभी आरोपियों को हर सुनवाई पर कोर्ट में पेश कर रही है।

सड़क पर धू-धू कर जली डीपीएस की सीएनजी बस, तकनीकी खराबी की आशंका से हड़कंप



वेल्कम इंडिया, नेटवर्क

गाज़ियाबाद। शनिवार सुबह गाज़ियाबाद के मेरठ रोड पर एक स्कूल बस में आग लग गई, जिससे इलाके में आने-जाने वालों और स्थानीय लोगों में अफरा-तफरी मच गई। कुछ ही मिनटों में बस पूरी तरह आग की लपटों में घिर गई और आसमान में घना काला धुआं उठने लगा। वीडियो से पता चलता है कि बस दिल्ली पब्लिक स्कूल (DPS), गाज़ियाबाद की थी। हालांकि, एक बड़ा हादसा टल गया क्योंकि घटना के समय बस में कोई छात्र मौजूद नहीं था। झड़प समय रहते बस से बाहर निकलकर सुरक्षित बच गया। दमकल विभाग को बुक करीब

9:26 बजे आग लगने की सूचना मिली, जिसके बाद कोतवाली फायर स्टेशन से दो दमकल गाड़ियां मौके पर भेजी गईं। दमकल कर्मियों ने देखा कि CNG वाली बस पूरी तरह आग की लपटों से घिरी हुई थी और उन्होंने होज लाइन और होज रील का इस्तेमाल करके आग बुझाने का काम शुरू किया। काफी मशक्कत के बाद आग पर काबू पा लिया गया। हालांकि आग लगने की सही वजह का अभी पता नहीं चल पाया है, लेकिन अधिकारियों को किसी तकनीकी खराबी का शक है। आग और धुएं को देखकर मौके पर लोगों की भीड़ जमा हो गई, जिससे मेरठ रोड पर कुछ देर के लिए ट्रैफिक भी बाधित रहा।

ओडिशा रथ यात्रा पर इस्कोन-कलिंग सेना में घमासान, मिली पुरी में प्रवेश न करने की धमकी

वेल्कम इंडिया, नेटवर्क

नई दिल्ली। ओडिशा में इस्कोन की रथ यात्रा के समय को लेकर विवाद खड़ा हो गया है। कलिंग सेना ने संगठन पर आरोप लगाया है कि उसने 'गलत समय' पर रथ यात्रा आयोजित करके जगन्नाथ परंपरा का उल्लंघन किया है। भुवनेश्वर के एक सामाजिक और राजनीतिक संगठन ने शुक्रवार को शहर में इस्कोन मंदिर के बाहर विरोध प्रदर्शन किया। उनका आरोप है कि संगठन ने पुरी के गजपति महाराजा दिव्यसिंह देव की उस अपील को नजरअंदाज किया, जिसमें उन्होंने धार्मिक ग्रंथों की परंपराओं के अनुसार दुनिया भर में रथ यात्रा मनाने को कहा था। कलिंग सेना ने चेतावनी दी है कि 16 जुलाई को रथ यात्रा के दौरान इस्कोन के भक्तों को पुरी में घुसने नहीं दिया जाएगा। साथ ही, संगठन को धमकी दी गई है कि अगर वे पारंपरिक कैलेंडर से हटकर कोई उत्सव मनाते हैं, तो ओडिशा में उनकी गतिविधियों में बाधा डाली जाएगी। पत्रकारों से बात



करते हुए कलिंग सेना के अध्यक्ष हेमंत रथ ने कहा, 'इस्कोन को ओडिशा में रहने का कोई अधिकार नहीं है क्योंकि उन्होंने गजपति महाराजा दिव्यसिंह देव का अपमान किया है, जिन्हें भगवान जगन्नाथ का पहला सेवक माना जाता है। हमारे कार्यकर्ता यह सुनिश्चित करेंगे कि पुरी और भुवनेश्वर में रथ यात्रा के दौरान इस्कोन के लोग मौजूद न रहें। उन्होंने कहा कि बार-बार अपील करने के बावजूद, इस्कोन भगवान जगन्नाथ की रथ यात्रा के लिए तय शेड्यूल का पालन करने में नाकाम रहा। इस आरोप

को खारिज करते हुए कि समूह कानून को अपने हाथ में ले रहा है, रथ ने कहा, 'अगर वे हमारी जगन्नाथ संस्कृति का सम्मान नहीं करते हैं, तो हम पुरी में उनका सम्मान क्यों करें? पुरी में उनका कोई काम नहीं है। उन्होंने आगे चेतावनी दी कि अगर संगठन ने 'बेवक्त' रथ यात्रा का आयोजन बंद नहीं किया, तो कलिंग सेना के कार्यकर्ता पूरे ओडिशा में इस्कोन की गतिविधियों को रोक देंगे और राज्य के सभी इस्कोन मंदिरों को 'निशाना बनाकर बंद' कर देंगे।

पंजाब बीजेपी ने राज्यपाल को सौंपा झापन, आप पर लगाए अभूतपूर्व धांधली के आरोप



वेल्कम इंडिया, नेटवर्क

नई दिल्ली। पंजाब बीजेपी अध्यक्ष केवल सिंह दिल्ली में आम आदमी पार्टी की पंजाब सरकार पर मेरिंडा में हाल ही में हुए नगर परिषद चुनावों में धांधली और हरेफेर करने का आरोप लगाया। शनिवार को उन्होंने गवर्नर गुलाब चंद कटारिया को झापन सौंपकर दखल देने की मांग की। गवर्नर से मिलने के बाद दिल्ली ने कहा कि चुनावों में अभूतपूर्व अनियमितताएं हुईं और उन्हें राजभवन से सकारात्मक प्रतिक्रिया मिली। दिल्ली ने कहा कि मुद्दा यह है कि पंजाब

सरकार ने हाल के नगर निकाय चुनावों में इतनी बड़े पैमाने पर धांधली की है, जो किसी भी भारतीय राज्य के इतिहास में, और निश्चित रूप से पिछले 70 वर्षों में पंजाब में अभूतपूर्व है। जिन जगहों पर हमारा बहुमत था, वहां उन्होंने अपने सदस्यों को अंदर भेजा, दरवाजे बंद कर दिए और अपने ही उम्मीदवारों को विजयी घोषित कर दिया। उन्होंने दिन-दहाड़े चुनाव को हाईजैक कर लिया। दिल्ली ने आगे आरोप लगाया कि बीजेपी उम्मीदवारों को नॉमिनेशन प्रोसेस के दौरान भी मुश्किलों का सामना करना पड़ा।

दतिया में भारी बवाल ! पूर्व गृह मंत्री नरोत्तम मिश्रा का टिकट कटने से भड़के समर्थक, पुलिस पर पथराव और हाईवे पर चक्का जाम

वेल्कम इंडिया, नेटवर्क

नई दिल्ली। मध्य प्रदेश भारतीय जनता पार्टी (बीजेपी) की दतिया यूनिट में उस समय भारी राजनीतिक भूचाल आ गया, जब उपचुनाव के लिए राज्य के पूर्व गृह मंत्री नरोत्तम मिश्रा का टिकट काट दिया गया। नरोत्तम मिश्रा की जगह आशुतोष तिवारी को उम्मीदवार बनाए जाने से नाराज बीजेपी जिला अध्यक्ष रघुवीर सरन समेत कई पार्श्वों ने सामूहिक रूप से इस्तीफा दे दिया। यही नहीं, टिकट कटने से गुस्साए पूर्व गृह मंत्री के हजारों समर्थकों ने झांसी हाईवे (NH-44) पर 'चक्का जाम' कर दिया और पुलिस पर भारी पथराव किया, जिससे इलाके में तनाव चरम पर पहुंच गया है। स्थिति

को नियंत्रित करने के लिए प्रशासन ने भारतीय नागरिक सुरक्षा संहिता (BNS) की धारा 163 (पहले की धारा 144) लागू कर दी है। समर्थकों ने पुलिस पर पथरबाजी भी की, जिसके बाद तनावपूर्ण स्थिति को काबू में करने के लिए भारी सुरक्षा बल तैनात किया गया। भौगोलिकसंदर्भ प्रशासन ने अब BNS की धारा 163 लागू कर दी है। DM स्वप्निल वानखेड़े ने कहा, 'सुबह 5 बजे तक ट्रैफिक जाम रहा। इससे चार जिले—दतिया, झांसी, शिवपुरी और ग्वालियर—प्रभावित हुए। ग्वालियर सबसे ज्यादा प्रभावित इलाका था, जहाँ कई एम्बुलेंस जाम में फंसी रहीं। हम कल से ही उन्हें समझाने की कोशिश कर रहे थे, लेकिन प्रदर्शनकारी सुनने



को तैयार नहीं थे, हमने सुबह 4 बजे फिर कोशिश की, लेकिन तब उन्होंने पथरबाजी शुरू कर दी।' उन्होंने आगे कहा, 'इसके बाद, भीड़ को तितर-बितर करने के लिए हमने आंसू गैस के गोले छोड़े। पथरबाजी में हमारे आठ जवान

गंभीर रूप से घायल हो गए और तीन-चार पुलिस गाड़ियों के शीशे टूट गए। इस दौरान हमारी तरफ से कोई लाठीचार्ज या पथरबाजी नहीं की गई। हमने आंसू गैस का इस्तेमाल तभी किया जब उन्होंने हमारी चेतावनियों पर ध्यान

नहीं दिया। हालाँकि, अगर वे अब भी नहीं समझते हैं और 5 से 10 लोगों के समूह में बाहर निकलने की कोशिश करते हैं, तो हम कार्रवाई करने के लिए तैयार हैं।' दतिया के रड मयूर खंडेलवाल ने एक समाचार एजेंसी को बताया, 'कल दतिया शहर में 3000 से ज्यादा उपद्रवियों ने माहौल खराब करने की कोशिश की। उन्होंने बाजार बंद कराने की कोशिश की। वे कल शाम 6 बजे से ही 'चक्का जाम' के लिए यहां बैठे थे। कलेक्टर और मैंने उनसे कई बार यहां से जाने और 'चक्का जाम' खत्म करने के लिए कहा। इसकी वजह से करीब 15 किलोमीटर लंबा ट्रैफिक जाम लग गया। आस-पास के जिले भी प्रभावित हो रहे हैं। सुबह करीब 4 बजे

उन्होंने अचानक पुलिस पर पथरबाजी शुरू कर दी।' उन्होंने कहा, 'पुलिस ने आंसू गैस के गोले छोड़े, जिसके बाद पथरबाजी और तेज हो गई। हमारे 6 से ज्यादा जवान गंभीर रूप से घायल हो गए। उन सभी को अस्पताल में भर्ती कराया गया है। मुझे और एडिशनल रड को भी चोटें आईं। फिर हमने देवारा आंसू गैस के गोले छोड़े और उन्हें खदेड़ दिया। वे अब छिपे हुए हैं। उनसे कहा गया है कि या तो सरेंडर करें या शांति से चले जाएं।' 'चक्का जाम' बंदीश नहीं किया जाएगा। कुछ लोगों को हिरासत में लिया गया है। उनके खिलाफ कार्रवाई की जाएगी। ट्रैफिक जाम हटाया जा रहा है। दतिया में हर जगह पुलिस बल तैनात है।'



महिला आरक्षण, लोकसभा सीटों का विस्तार और लोकतंत्र की कसौटी

भा रतीय लोकतंत्र का सबसे बड़ा सौंदर्य उसकी समावेशी भावना है। यह व्यवस्था केवल शासन चलाने का माध्यम नहीं, बल्कि समाज के प्रत्येक वर्ग को प्रतिनिधित्व देने का संवैधानिक वादा भी है। महिलाओं की राजनीति में भागीदारी इसी वादे का



ललित शर्मा

संपादक

दृष्टि से भी गंभीर है। सबसे पहले यह समझना आवश्यक है कि महिला आरक्षण और लोकसभा सीटों की संभावित वृद्धि दो अलग-अलग विषय हैं। महिला आरक्षण का संबंध निर्वाचित सीटों के आरक्षण से है, जबकि लोकसभा की सीटों का विस्तार भविष्य के परिसीमन (डिलिमिटेशन) से जुड़ा हुआ विषय है। फिर भी आम नागरिक के मन में यह जिज्ञासा स्वाभाविक है कि यदि आरक्षण का उद्देश्य महिलाओं को पर्याप्त प्रतिनिधित्व देना है, तो क्या इसके लिए संसद का आकर बढ़ाना अनिवार्य है? लोकतंत्र में प्रतिनिधित्व का अर्थ केवल अधिक सांसद होना नहीं है। लोकतंत्र की सफलता इस बात से मापी जाती है कि जनप्रतिनिधि कितने उत्तरदायी हैं, संसद में कितनी गंभीर बहस होती है, कानून कितनी गुणवत्ता से बनते हैं और जनता की समस्याओं का समाधान कितना प्रभावी ढंग से होता है। यदि केवल संख्या बढ़ाने से लोकतंत्र मजबूत होता, तो दुनिया के सबसे बड़े संसद वाले देश स्वतः सबसे बेहतर लोकतंत्र भी होते। लेकिन वास्तविकता इससे अलग है। भारत में आज भी लाखों लोग गुणवत्तापूर्ण शिक्षा, स्वास्थ्य सेवाओं, रोजगार, कृषि संकट और आधारभूत सुविधाओं जैसी समस्याओं से जूझ रहे हैं। ऐसे समय में यदि संसद की संख्या बढ़ती है, तो जनता के मन में यह प्रश्न उठना स्वाभाविक है कि क्या इससे शासन अधिक प्रभावी होगा या केवल सरकारी खर्च बढ़ेगा? प्रत्येक सांसद के साथ वेतन, कार्यालय, कर्मचारी, आवास, यात्रा, सुरक्षा, संसदीय संसाधन और प्रशासनिक ढांचे का विस्तार भी जुड़ा होता है। इसलिए सीटों की संख्या बढ़ाने में अतिरिक्त राजनीतिक नहीं, बल्कि वित्तीय निर्णय भी है। हालांकि इस विषय पर यह भी स्पष्ट करना आवश्यक है कि अक्सर सार्वजनिक चर्चा में सांसदों के वेतन और सरकारी खर्च के बारे में कई दावे किए जाते हैं, जिनके वास्तविक आंकड़े अलग हो सकते हैं। इसलिए किसी भी आर्थिक तर्क को प्रमाणित सरकारी आंकड़ों के आधार पर ही प्रस्तुत किया जाना चाहिए।
लोकतांत्रिक विमर्श तथ्यों पर आधारित होना चाहिए, अतिशयोक्ति पर नहीं। महिला आरक्षण के समर्थकों का तर्क है कि बिना संवैधानिक गारंटी के राजनीतिक दल महिलाओं को पर्याप्त टिकट नहीं देंगे। पिछले सात दशकों का अनुभव भी यही बताता है कि अधिकांश दल चुनावों में महिलाओं को सीमित अवसर देते रहे हैं। इसलिए आरक्षण आवश्यक है। यह तर्क मजबूत और ऐतिहासिक

रिमझिम गिरे सावन

उदय किशोर साह

कविता



रिमझिम गिरे सावन की ठन्डी फुहार

मेघा की लग गई अंबर पे अंबार

प्यासी धरती तृप्त हुई तृप्त संसार

हरियाली की छाई हरितमा की बहार

झूम रही है अमुवा की लघौली डाली

अल्हड़ नदिया बह रही हो मतवाली

गाँव की नदिया बन गई आज नाली

खुशी से नाच रहा है बगिया की माली

पर्वत ने कर ली हरी रंग की श्रृंगार

दादुर गुनगुनाता गीत सुर। मल्हार

पुरवाई ले आई है फिजां में मरत बबार

भिड़ गये खेतों से जग के पालनहार

रजनी ओढ़ बैठी चहुँ ओर चांदर अधियार

बन्द हो गये गाँव के हर घर के द्वार

चाarों ओर फैली है अजब खौफ की टार

श्वान भी भौंक रहे देख मौसम बार बार

हरी भरी हो गई वो दैख ले सामने कचनार

मौसम है सुहाना मनभावन खुशगवार

ताड़ पेड़ पे झूलता दरजी पक्षी की घर द्वार

रिमझिम रिमझिम बरसे सावन की फुहार

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी. सी राजनगर, गाजियाबाद 201002 से प्रकाशित किया | संपादक : ललित शर्मा

सम्पर्क सूत्र: 9891116568

किसी कानूनी विवाद की स्थिति में निपटारा गाजियाबाद न्यायालय में ही होगा।

संपादकीय

अंतरिक्ष की नई दौड़: विज्ञान का विस्तार या संसाधनों और प्रभुत्व की अगली प्रतिस्पर्धा?

मानव सभ्यता के इतिहास में कुछ युग ऐसे आते हैं, जो केवल तकनीकी परिवर्तन नहीं


एन0के0शर्मा

लेखक

लाते, बल्कि शक्ति-संतुलन, अर्थव्यवस्था, राजनीति और मानव-चेतना की दिशा ही बदल देते हैं। कभी समुद्रों पर प्रभुत्व वैश्विक साम्राज्यों की पहचान था, फिर औद्योगिक क्रांति ने आर्थिक महाशक्तियों को जन्म दिया, उसके बाद परमाणु और डिजिटल युग ने विश्व व्यवस्था को पुनर्परिभाषित किया। इक्कीसवीं शताब्दी का तीसरा दशक अब एक ऐसे ही नए युग का उद्घोष कर रहा है, जहाँ पृथ्वी की सीमाएँ मानव महत्वाकांक्षा को रोकने में असमर्थ दिखाई दे रही हैं। अंतरिक्ष, जिसे कभी मानव विज्ञासा और वैज्ञानिक अन्वेषण का पवित्र क्षेत्र माना जाता था, आज वैश्विक प्रतिस्पर्धा, आर्थिक निवेश, सामरिक प्रभुत्व और संसाधनों की संभावनाओं का सबसे बड़ा मंच बन चुका है। यही कारण है कि आज का सबसे गंभीर प्रश्न केवल यह नहीं है कि मानव अंतरिक्ष में कितना आगे जाएगा, बल्कि यह भी है कि वह वहाँ किस उद्देश्य से जाएगा—ज्ञान के विस्तार के लिए या प्रभुत्व के विस्तार के लिए।

बीसवीं शताब्दी के शीत युद्ध के दौरान अमेरिका और सोवियत संघ के बीच चली पहली अंतरिक्ष दौड़ मुख्यतः वैचारिक और राजनीतिक श्रेष्ठता का प्रतीक थी। 1957 में स्तुतनिक उपग्रह का प्रक्षेपण और 1969 में चंद्रमा पर मानव की ऐतिहासिक उपस्थिति ने यह स्पष्ट कर दिया था कि अंतरिक्ष विज्ञान केवल वैज्ञानिक उपलब्धि नहीं, बल्कि



राष्ट्रीय शक्ति का भी मापदंड बन चुका है। किंतु आज की नई अंतरिक्ष दौड़ पहले से कहीं अधिक जटिल, बहुआयामी और बहुपक्षीय है। इसमें केवल राष्ट्र ही नहीं, बल्कि निजी कंपनियाँ, वैश्विक निवेशक, रक्षा संस्थान और कृत्रिम बुद्धिमान आधारित प्रौद्योगिकियों भी समान रूप से सहभागी हैं। आज अमेरिका, चीन, भारत, रूस, यूरोप, जापान और अनेक उभरते राष्ट्र अंतरिक्ष कार्यक्रमों में अभूतपूर्व निवेश कर रहे हैं। साथ ही निजी कंपनियाँ पुनः प्रयोज्य रॉकेट, उपग्रह समूह, चंद्र अभियानों और मंगल मिशनों के माध्यम से अंतरिक्ष को व्यावसायिक गतिविधियों का नया केंद्र बनाने में जुटी हैं। यह परिवर्तन विज्ञान के लोकतंत्रीकरण का संकेत भी है और पूँजी आधारित अंतरिक्ष प्रतिस्पर्धा का दूसरा और अधिक दृष्टि से देखा जाए तो अंतरिक्ष अन्वेषण ने मानव ज्ञान को अभूतपूर्व विस्तार दिया है। आधुनिक संचार व्यवस्था, मौसम पूर्वानुमान, वैश्विक नेविगेशन प्रणाली, आनाद प्रबंधन, कृषि निगरानी, समुद्री सुरक्षा, जलवायु परिवर्तन का अध्ययन और पृथ्वी के संसाधनों का मानचित्रण—इन सभी में उपग्रह प्रौद्योगिकी के केंद्रीय भूमिका है। अंतरिक्ष अनुसंधान से विकसित अनेक तकनीकों ने चिकित्सा, जैव प्रौद्योगिकी, पदार्थ विज्ञान, कंप्यूटर विज्ञान तथा ऊर्जा अनुसंधान में भी क्रांतिकारी योगदान दिया है। अतः यह कहना अनुचित होगा कि अंतरिक्ष कार्यक्रम केवल प्रतिष्ठा का माध्यम हैं; वे पृथ्वी पर जीवन की गुणवत्ता सुधारने के लिए भी अत्यंत महत्वपूर्ण सिद्ध हुए

हैं। किन्तु विज्ञान का प्रत्येक विस्तार अपने साथ नैतिक प्रश्न भी लेकर आता है। आज चंद्रमा, मंगल तथा शुद्ध्रहों में उपलब्ध खनिज संसाधनों—विशेषकर दुर्लभ धातुओं, जल-बर्फ, प्लेटिनम समूह के तत्वों तथा हीलियम-3—को भविष्य की ऊर्जा और उद्योग का आधार माना जा रहा है। अनेक वैज्ञानिक अध्ययनों के अनुसार चंद्रमा की सतह पर उपलब्ध हीलियम-3 भविष्य में स्वच्छ परमाणु संलयन ऊर्जा के लिए अत्यंत उपयोगी हो सकता है।

इसी प्रकार कुछ शुद्ध्रहों में पृथ्वी की तुलना में कहीं अधिक मात्रा में बहुमूल्य धातुएँ होने का अनुमान व्यक्त किया गया है। यदि इन संसाधनों का दोहन संभव होता है, तो वैश्विक अर्थव्यवस्था की संरचना भी बदल सकती है। यहीं से प्रतिस्पर्धा का दूसरा और अधिक संवेदनशील पक्ष प्रारंभ होता है। अंतरिक्ष अब केवल वैज्ञानिक प्रयोगशाला नहीं रहा; वह भविष्य की आर्थिक संपदा का भंडार भी माना जाने लगा है। जो राष्ट्र या कंपनियाँ इन संसाधनों पर प्रारंभिक नियंत्रण स्थापित कर लेंगी, वे आने वाले दशकों में वैश्विक आर्थिक शक्ति-संतुलन को प्रभावित कर सकती हैं। इतिहास साक्षी है कि जहाँ भी संसाधन मिले, वहाँ प्रतिस्पर्धा, संघर्ष और असमानता की संभावनाएँ भी बढ़ीं। समुद्री व्यापार मार्गों से लेकर तेल क्षेत्रों तक मानव इतिहास ऐसे उदाहरणों से भरा पड़ा है। इसलिए यह आशंका निराधार नहीं कि भविष्य में अंतरिक्ष संसाधन भी नए भू-राजनीतिक तनावों का कारण बन सकते हैं। अंतरिक्ष का

बढ़ती उम्र में भी जीने का उत्साह कम न होने दे

दौर बन सकती है। आज चिकित्सा विज्ञान, बेहतर स्वास्थ्य सेवाओं और जागरूकता के कारण लोगों की औसत आयु पहले की तुलना में अधिक हो गई है। ऐसे में यह आवश्यक है कि हम वृद्धावस्था को जीवन का अंत नहीं, बल्कि एक नई शुरुआत के रूप में देखें। यह वह समय है जब व्यक्ति अपने अधूरे सपनों को पूरा कर सकता है, नए शौक अपना सकता है और समाज को अपने अनुभवों का लाभ पहुंचा सकता है। स्वस्थ जीवनशैली इस उत्साह को बनाए रखने की पहली शर्त है।

संतुलित आहार, नियमित सैर, हल्का व्यायाम, योग और ध्यान शरीर को स्वस्थ रखने के साथ-साथ मन को भी प्रसन्न रखते हैं। नियमित स्वास्थ्य जांच से बीमारियों का समय पर पता लगाया जा सकता है और उनका उचित उपचार संभव हो जाता है। मानसिक रूप से सक्रिय रहना भी उतना ही आवश्यक है। अच्छी पुस्तकें पढ़ना, समाचार-पत्र और पत्रिकाएँ पढ़ना, संगीत सुनना, बागवानी करना,



चित्रकला, लेखन, धार्मिक एवं सामाजिक गतिविधियों में भाग लेना या नई तकनीक सीखना मस्तिष्क को सक्रिय बनाए रखता है। आज अनेक वरिष्ठ नागरिक कंप्यूटर, स्मार्टफोन और इंटरनेट का उपयोग सीखकर अपने परिवार और मित्रों से जुड़े रहते हैं। परिवार का स्नेह और सम्मान वृद्धावस्था को सुखद बना सकता है।

बुजुर्गों को केवल दवाइयों और सुविधाओं की नहीं, बल्कि अपनापन, संवाद और सम्मान की आवश्यकता होती है। परिवार के सदस्य यदि उनके साथ समय बिताएँ, उनकी बातों को ध्यान से सुनें और महत्वपूर्ण निर्णयों में उनकी राय लें, तो उनका आत्मविश्वास बढ़ता है। दूसरी ओर, बुजुर्गों को भी नई पीढ़ी की सोच को

सामरिक महत्व भी निरंतर बढ़ रहा है। आधुनिक युद्धों में संचार, निगरानी, मिसाइल मार्गदर्शन, साइबर सुरक्षा और खुफिया जानकारी का अधिकांश आधार अंतरिक्ष अवसंरचना पर निर्भर है। यदि किसी राष्ट्र के उपग्रह निष्क्रिय कर दिए जाएँ, तो उसकी सैन्य और आर्थिक व्यवस्था पर गहरा प्रभाव पड़ सकता है। इसी कारण अनेक देशों ने अंतरिक्ष सुरक्षा, उपग्रह-रोधी प्रणालियों और अंतरिक्ष आधारित रक्षा क्षमताओं पर निवेश बढ़ाया है। इससे अंतरिक्ष का सैन्यीकरण एक गंभीर वैश्विक चिंता बन गया है।

वैज्ञानिक समुदाय लगातार चेतावनी देता रहा है कि यदि अंतरिक्ष हथियारों की प्रतिस्पर्धा को ख़त बन गया, तो पृथ्वी की कक्षा में मलबे की मात्रा बढ़ेगी, उपग्रहों की सुरक्षा संकट में पड़ेगी और भविष्य के वैज्ञानिक अभियानों पर भी प्रतिकूल प्रभाव पड़ेगा। वर्तमान में पृथ्वी पर उल्लंघन केवल मलबे के कण उच्च गति से परिक्रमा कर रहे हैं, जो सक्रिय उपग्रहों तथा अंतरिक्ष यानों के लिए गंभीर जोखिम उत्पन्न करते हैं। यदि यह स्थिति अनियंत्रित रही, तो तथाकथित 'केसलर सिंड्रोम' जैसी स्थिति उत्पन्न हो सकती है, जिसमें टकरावों की श्रृंखला अंतरिक्ष गतिविधियों को अत्यंत कठिन बना दे। नई अंतरिक्ष दौड़ का एक अन्य महत्वपूर्ण पक्ष निजी क्षेत्र का बढ़ता प्रभाव है।

आज अंतरिक्ष केवल सरकारी एजेंसियों तक सीमित नहीं है। निजी निवेश ने प्रक्षेपण लागत कम की है, नवाचार को गति दी है और अंतरिक्ष को अधिक सुलभ बनाया है। किंतु इसके साथ यह प्रश्न भी उठता है कि क्या भविष्य का अंतरिक्ष कुछ सीमित कॉर्पोरेट संस्थाओं के आर्थिक नियंत्रण में चला जाएगा? यदि चंद्रमा या शुद्ध्रहों पर संसाधन दोहन प्रारंभ होता है, तो स्वामित्व, लाभ वितरण और अंतरराष्ट्रीय न्याय के सिद्धांतों का निर्धारण किस आधार पर होगा? वर्तमान अंतरराष्ट्रीय संधियाँ इन जटिल प्रश्नों का स्पष्ट समाधान प्रस्तुत नहीं करती।

वेलकम इंडिया 02

व्यंघ

मौत बुला रही है सेल्फी खिंचा रही है



मौत की प्रतीक होगी सेल्फी यह किसे पता था। सेल्फी नामक मौत की आकरिष्मक घटनाएँ तीव्र गति से होनी शुरू हो जाएँ तो कलम का हुंकार भरना लाजिमी बनता है। सेल्फी लेना जब हमारे नसीब में नहीं था। हम बिना किसी अड़चन के प्राकृतिक तरीके से बाकायदा अर्थों पर सज धजकर टाइम से परमात्मा के यहाँ चले जाते थे। जब से हम सेल्फी वाले बने हैं, तब से मौत मोबाइल के साथ कदम से कदम मिलाकर चल रही है। सेल्फी ने मौत को इतनी आसानी से अपने करीब कर लिया है कि



आसिम अनमोल

बंद द्रैन में हो तो बर्थ सीट छोड़कर सीधे डिब्बे के ऊपर छैय्यों छैय्यों की तर्ज पर विद मौत के सेल्फी लेने चले जाने में गर्वान्वित महसूस कर रहा है। मौत भी सम्मान से आने का प्रयास कर रही है। सेल्फी वालों की सेल्फी भी हो रही है। सब भली भाँति जानते हैं कि संसार में हर इंसान को अपनी अपनी पड़ी है। कोई तो मेरी तस्वीर खींचने से रहा। जीवन के हर सकारात्मक मौके गंवाने में इंसान अबल दर्जा हासिल करने में लगा हुआ है। लेकिन सेल्फी लेना उसने अपने जीवन का उद्देश्य बना लिया है। इधर सरकार पुलों को स्थापित करती आ रही है लोगों के आवागमन के लिए। पुल लोगों की आवाजाही से कम पुलों पर आधुनिक अंदाज में खड़े होकर सेल्फी लेने के कारण ज्यादा प्रख्यात होते जा रहे हैं। इंसान को अब मौत से डर नहीं लग रहा है। अग्रह हाथ में स्मार्टफोन सेल्फी वाला मोबाइल उपलब्ध नहीं है तो जमाने वालों के सामने स्टेटस का कचरा होने का भय सता रहा है। डर का मनोवैज्ञानिक प्रभाव भी हावी रहता है। मौत तो सबको ही आनी है। सेल्फी लेते वक्त मौत को अगर पब्लिक स्टैंट मिल जाएगा तो मौत की टी.आर.पी.भी बढ़ जाएगी। ऐसे हालातों में देश के चैनल भी दुःखद हादसों की खबरों के दरिया में डुबकी लगा लेने में संकोच नहीं करते। सेल्फी खुद एक पावर बकवर उभर रही है। सेल्फी के बगैर हम कई दिन तक कपड़े तक नहीं बदलते। सेल्फी है तो नए नए ब्रांडेड कपड़े पहनने का जूनून सवार रहता है। यह अलग बात है कि अब जीवन भगवान के हाथ न होकर सेल्फी वाले मोबाइल के हाथों में पहुँच गया है। मौत भी अब प्राकृतिक नहीं रही। मौत सांसारिक हो गई है। मौत ने भी अब सेल्फी वाले मोबाइल से टाई अप कर लिया है। जिंदा रहना है तो रहो। वरना सेल्फी लेते लेते भी भगवान के पास जा सकते हो। एक बार एक फैमिली बाजार करने जा रही थी। एक सांसद महोदय का वहां से गुजरना हुआ। हरबैंड ने जैसे ही सांसद को देखा। बीवी बच्चे भूलकर सांसद के पीछे एक सेल्फी हो जाए लेने चले गए। इधर भीड़ बाढ़ में न जाने किसी ने अपनी बाइक बीवी बच्चों पर चढ़ा दी। बीवी बच्चे घायल। जनता भी यह सब देखकर बीवी बच्चों की सेल्फी लेने में लग गई। किसी ने मदद के लिए हाथ नहीं बढ़ाया। सेल्फी लेने के लिए सेकड़ों हाथ आ गए। हर्खैंड भी सांसद के साथ ली गई सेल्फी चेक करते हुए अपनी बीवी बच्चों के पास आए तो हक्का वक्का रह गए। इधर पब्लिक घायल बीवी बच्चों की सेल्फी लिए जा रही थी उधर हर्खैंड सेल्फी लेने वालों के मुँह ताक रहा था।

समझने और समय के साथ स्वयं को ढालने का प्रयास करना चाहिए। सेवानिवृत्ति का अर्थ निष्क्रियता नहीं होना चाहिए। अनेक वरिष्ठ नागरिक समाज सेवा, शिक्षण, लेखन, पर्यावरण संरक्षण, पुस्तकालयों से जुड़ाव, स्वयंसेवी संस्थाओं में योगदान और युवा पीढ़ी के मार्गदर्शन जैसे कार्यों में सक्रिय भूमिका निभा रहे हैं। उनका अनुभव समाज की अमूल्य धरोहर है। अकेलापन वृद्धावस्था की सबसे बड़ी चुनौतियों में से एक है। इससे बचने के लिए मित्रों से मिलना-जुलना, वरिष्ठ नागरिक क्लबों से जुड़ना, सामाजिक कार्यक्रमों में भाग लेना और अपने प्रिय शौकों को जोर से खरना बहुत लाभदायक होता है।

सकारात्मक सोच और सक्रिय जीवनशैली अकेलेपन को काफ़ी हद तक दूर कर सकती है। जीवन में खुश सोच बन के लिए कुतज्ञता का भाव भी आवश्यक है। जो कुछ हमारे पास है, उसकी सराहना करना और छोटी-छोटी खुशियों का आनंद लेना मानसिक संतोष देता है। दूसरों की सहायता

करना, अपने अनुभव साझा करना और नई पीढ़ी का मार्गदर्शन करना भी जीवन को सार्थक बनाता है। यह याद रखना चाहिए कि उम्र केवल एक संख्या है। वास्तविक युवा वही है, जिसका मन उत्साही, जिज्ञासु और आशावादी हो। इतिहास में अनेक ऐसे लोग हुए हैं जिन्होंने जीवन के अंतिम वर्षों में भी महान उपलब्धियाँ हासिल कीं। उन्होंने यह सिद्ध किया कि सपने देखने और उन्हें पूरा करने की कोई आयु सीमा नहीं होती। निष्कर्षः बढ़ती उम्र जीवन का अवसान नहीं, बल्कि अनुभव, आत्मचिंतन और नई संभावनाओं का स्वर्णिम अध्याय है। यदि हम अपने स्वास्थ्य का ध्यान रखें, मानसिक रूप से सक्रिय रहें, परिवार और समाज से जुड़े रहें तथा हर दिन को नई आशा के साथ स्वीकार करें, तो वृद्धावस्था भी आनंद, संतोष और प्रेरणा से भर सकती है। इसलिए उम्र को न देखें, बल्कि उसे जीने का उत्साह कभी कम न होने दें, क्योंकि उत्साह ही जीवन को जीवंत, सार्थक और खुशहाल बनाता है।

यूज्ड ईवी: बदलती सोच, बदलता बाजार और बदलता भारत

बिक्री नहीं, मजबूत तंत्र से तय होती है। समाधान बिखरे पर्यासों में नहीं, साझा संकल्प में है। सरकार, वाहन निमाता और वित्तीय संस्थानों की मिलकर आगे बढ़ना होगा। बैटरियों का स्पष्ट स्टैंडर्डइंजेजन, सेकंड लाइफ बैटरियों के सुरक्षित उपयोग की नीति, यूज्ड ईवी के लिए विशेष इंश्योरेंस, प्रमाणित बैटरी हेल्थ रिपोर्ट और व्यापक चार्जिंग नेटवर्क इस क्षेत्र की बुनियादी जरूरतें हैं। सरकार दूरदर्शी नीति बनाए, वाहन कंपनियाँ भरोसेमंद सेवाएँ दें और फाइनेंस कंपनियाँ आसान वित्त दें, तो यूज्ड ईवी बाजार केवल कारोबार नहीं, भारत की हरित अर्थव्यवस्था का आधार बन सकता है। टिकाऊ विकास तभी संभव है, जब नीति, तकनीक और वित्त एक दिशा में बढ़ें। हरित विकास तभी सार्थक है, जब वह आम आदमी की पहुँच में हो। यूज्ड ईवी बाजार ने यह संघर्ष किया है। जो हरित तकनीक कभी सम्पन्न वर्ग तक सीमित थी, वह अब मध्यम वर्ग का विकल्प बन रही है। सीमित आय वाला परिवार कम कीमत में पहली इलेक्ट्रिक कार, स्कूटर या बाइक खरीदकर केवल ईंधन नहीं

बचाता, बल्कि आने वाली पीढ़ियों के लिए स्वच्छ हवा में अपना योगदान देता है। यही लोकतांत्रिक हरित क्रांति है, जहाँ पर्यावरण संरक्षण प्रगतिशायिकार नहीं, जनभागीदारी बन जाता है। यूज्ड ईवी बाजार ने साबित किया है कि टिकाऊ विकास महँगा नहीं, समझदारी का विकल्प हो सकता है। भविष्य उन देशों का होता है, जो संसाधनों का मूल्य समझते हैं। यूज्ड ईवी बाजार ने दिखाया है कि विकास और पर्यावरण साथ चल सकते हैं। मजबूत नीतियाँ, बेहतर आधारभूत ढाँचा और विश्वसनीय तकनीक मिली, तो भारत ग्रीन मोबिलिटी में विश्व नेतृत्व हासिल कर सकता है। तब दुनिया का रूप को केवल बड़े वाहन नही, बल्कि वही पुराना वाहन है, जिसे समाज ने नया उद्देश्य दिया। कल की सेकंड हैंड कार आज पर्यावरण की प्रहरी है। यही सोच कल के भारत की पहचान बन सकती है।



पिलानी के आईपीएस दीपक पारीक ने रचा नया कीर्तिमान, देश के पहले ड्रोन माइक्रो मिशन प्रोजेक्ट पर मिला राष्ट्रीय सम्मान

डीपीआर एंड डी के महानिदेशक ने कमेंडेशन सर्टिफिकेट से किया सम्मानित; आईआरएस छोड़ आईपीएस बने दीपक पारीक 21 बार डीजीपी डिस्क प्राप्त कर बढ़ाया राजस्थान का गौरव

वेलकम इंडिया ब्यूरो

नई दिल्ली। राजस्थान के झुंझुनू जिले के शिक्षा नगरी पिलानी के लिए शनिवार का दिन गौरव, उत्साह और हर्ष का संदेश लेकर आया। पिलानी के लाडले सपूत पंजाब पुलिस के जाबाज वरिष्ठ आईपीएस अधिकारी दीपक पारीक ने एक और ऐतिहासिक उपलब्धि हासिल कर पूरे जिले, राजस्थान और देश का नाम रोशन किया है। दीपक पारीक की इस राष्ट्रीय उपलब्धि से पूरे झुंझुनू जिले, विशेषकर पिलानी क्षेत्र में खुशी की लहर दौड़ गई है। इसी गौरवपूर्ण उपलब्धि के क्रम में

पंजाब पुलिस के वरिष्ठ आईपीएस अधिकारी दीपक पारीक को डायरेक्टोरेट ऑफ पुलिस रिसर्च एंड डेवलपमेंट (डीपीआर एंड डी), नई दिल्ली के महानिदेशक द्वारा 'प्रोजेक्ट वर्क ऑन ड्रोन माइक्रो मिशन' में उत्कृष्ट एवं नवाचारपूर्ण योगदान के लिए कमेंडेशन सर्टिफिकेट प्रदान कर सम्मानित किया गया। यह परियोजना अपने प्रकार का देश का पहला अभिनव कार्य मानी जा रही है, जिसने पंजाब पुलिस के साथ-साथ पूरे देश में पुलिस आधुनिकीकरण के क्षेत्र में नई पहचान बनाई है। भारतीय राजस्व सेवा (आईआरएस) जैसी प्रतिष्ठित



सेवा का त्याग कर भारतीय पुलिस सेवा (आईपीएस) में आए दीपक पारीक लगातार अपनी कार्यकुशलता,

तकनीकी दक्षता और नवाचारपूर्ण सोच से नई उपलब्धियाँ अर्जित कर रहे हैं। अब तक उन्हें उत्कृष्ट सेवाओं के लिए 21 बार राज्य स्तरीय डीजीपी डिस्क से सम्मानित किया जा चुका है, जो स्वयं में एक उल्लेखनीय उपलब्धि है। दीपक पारीक ने अपनी प्रतिभा का परिचय छात्र जीवन से ही दिया था। वे बिट्स पिलानी से एम.ई. (मास्टर ऑफ इंजीनियरिंग) में टॉपर रहे हैं तथा बिरला पब्लिक स्कूल (बीपीएस), पिलानी के मेधावी छात्र रहे हैं। उनकी यह उपलब्धि न केवल पिलानी बल्कि पूरे राजस्थान के लिए गौरव का विषय बन गई है। दीपक पारीक की इस

उपलब्धि पर उनके पिता, पिलानी के वरिष्ठ फिजिशियन एवं मधुमेह विशेषज्ञ डॉ. आर.पी. पारीक की देशभर से वधाइयों का सिलसिला लगातार जारी है। उन्हें शुभकामनाएँ देने वालों में बिट्स पिलानी के निदेशक प्रो. बरई, डीन प्रो. आर्य कुमार, सीरी के पूर्व निदेशक डॉ. चंद्रशेखर, बिट्स दुबई कैम्पस के डॉ. बनर्जी, बिट्स अमरावती के सलाहकार डॉ. वी.एस. राव, बिरला पब्लिक स्कूल की प्राचार्य श्रीमती काजल मरवाह, डॉ. एन.सी. जैन, डॉ. पी.के. सहलगु, डॉ. हरीसिंह सांखला, वर्ल्ड रिकॉर्ड होल्डर एवं अंतरराष्ट्रीय लेखक-पत्रकार डॉ. शंभु पंवार, वरिष्ठ

पत्रकार के.पी. रूथला, डॉ. सोम चौधरी, श्री जगदीश सोनी सहित अनेक शिक्षाविद, चिकित्सक, समाजसेवी एवं गणमान्य नागरिक शामिल हैं।

विद्या विहार नगर पालिका के पूर्व अध्यक्ष डॉ. आर.पी. पारीक ने सभी शुभचिंतकों के प्रति हृदय से आभार व्यक्त करते हुए कहा कि दीपक पारीक की यह उपलब्धि युवाओं के लिए प्रेरणास्रोत है। उन्होंने विश्वास व्यक्त किया कि वे भविष्य में भी राष्ट्रसेवा के क्षेत्र में उत्कृष्ट कार्य करते हुए देश, प्रदेश और पिलानी का गौरव बढ़ाते रहेंगे।

डोडा छिलका के साथ तस्कर गिरफ्तार, उत्तराखंड में खपाते जा रहा था नशे का माल, पूछताछ में कबूला ये सच

वेलकम इंडिया ब्यूरो

बरेली। मादक पदार्थों की तस्करी के खिलाफ चलाए जा रहे अभियान के तहत सुभाषनगर पुलिस ने एक युवक को 5 किलो 840 ग्राम डोडा छिलका के साथ गिरफ्तार किया है। आरोपी मादक पदार्थ उत्तराखंड में सप्लाई करने जा रहा था।

पुलिस ने उसके खिलाफ एनडीपीएस एक्ट के तहत मुकदमा दर्ज कर न्यायालय में पेश किया, जहां से उसे जेल भेज दिया गया। सुभाषनगर थाना प्रभारी सतीश कुमार नैन के नेतृत्व में टीम ने मुखबिर की सूचना पर सिठौरा से सराय तल्की रोड स्थित बिजलीघर के पास तिराहे पर घेराबंदी की।

इस दौरान रविंद्र नगर, सुभाषनगर निवासी एवं मूल रूप से धनौरा, थाना दातागंज (बदायूं) निवासी 23 वर्षीय कुलदीप यादव को गिरफ्तार कर उसके कब्जे से 5 किलो 840 ग्राम डोडा छिलका बरामद किया गया।

पूछताछ में कबूला उत्तराखंड में करता था सप्लाई

पूछताछ के दौरान आरोपी ने पुलिस को बताया कि वह डोडा छिलका उत्तराखंड में ले जाकर बेचता

जिलाधिकारी ने सामुदायिक स्वास्थ्य केंद्र (सीएचसी) नौहझील का किया निरीक्षण

वेलकम इंडिया संवाददाता

मथुरा। जिलाधिकारी चंद्र प्रकाश सिंह ने तहसील मांट के अंतर्गत सामुदायिक स्वास्थ्य केंद्र (सीएचसी) नौहझील का निरीक्षण किया। जिलाधिकारी चंद्र प्रकाश सिंह ने चिकित्सकों की उपस्थिति चेक की। जिलाधिकारी को एमओआईसी नौहझील तथा अन्य चिकित्सक अस्पताल में उपस्थित मिले। जिलाधिकारी ने मरीजों को दी जा रही स्वास्थ्य सेवाओं का जायजा लिया।

जिलाधिकारी ने उपस्थित चिकित्साओं से सामुदायिक स्वास्थ्य केंद्र में आए मरीजों तथा भर्ती मरीजों की जानकारी ली। उन्होंने मरीजों की दी जा रही दवाओं की जानकारी ली। जिलाधिकारी ने निर्देश दिए कि सामुदायिक स्वास्थ्य केंद्र (सीएचसी) में उपलब्ध दवाओं को मरीजों को दी



जाएं। उन्होंने कहा कि अनावश्यक बाहर की दवा न लिखी जाए। उन्होंने निर्देश दिए कि किसी भी मरीज को परेशानी नहीं होनी चाहिए। जिलाधिकारी चंद्र प्रकाश सिंह ने अस्पताल में मौजूद दवाओं का अवलोकन किया। उन्होंने दवाओं के स्टॉक रजिस्टर को गहनता से चेक किया तथा दवाओं की एक्सपायरी को

भी चेक किया। उन्होंने केंद्र की सफाई व्यवस्थाओं का जायजा लिया तथा एमओआईसी नौहझील एवं खण्ड विकास अधिकारी नौहझील को निर्देश दिए कि नियमित रूप से अस्पताल व परिसर की सफाई सुनिश्चित करे। उन्होंने कहा कि वर्षा के दृष्टिगत उत्कृष्ट सफाई व्यवस्था सुनिश्चित करें। उन्होंने संचारी रोग नियंत्रण अभियान के

दृष्टिगत की जा रही व्यवस्थाओं की भी जानकारी ली, जिसपर अवगत कराया गया कि झाड़ुओं को कटाई, एंटी लार्वा छिड़काव, फॉगिंग आदि सुनिश्चित किया जा रहा है। जिलाधिकारी चंद्र प्रकाश सिंह ने अस्पताल में लगे अग्निशमन यंत्रों का अवलोकन किया। उन्होंने फायर सिलेंडर की एक्सपायरी को चेक किया तथा एमओआईसी को निर्देश दिए कि नियमित रूप से फायर सिलेंडर की एक्सपायरी डेट चेक करते रहें।

जिलाधिकारी ने कहा कि दस्तक अभियान के अंतर्गत घर घर जाकर लोगों को जागरूक करे कि पानी के बर्तन, ड्रम आदि को ढक कर रखें। जिन स्थानों में पानी इकट्ठा होता है वहां पानी में कुछ बूंद मिट्टी के तेल या ट्रेक्टर का जला हुआ मोबिलऑयल डाल दें। मच्छरों से बचाव के लिए पूरी बाजू के कपड़े पहनें। मच्छरों से बचने के

लिये सोते समय मच्छर रोधी क्रीम, नीम का तेल, कड़वा तेल शरीर पर लगाएं। सोते समय मच्छरदानी का प्रयोग करें। बुखार आने पर नजदीकी स्वास्थ्य केंद्र पर जाकर चिकित्सकीय सलाह लें और अपने खून की जांच कराएं। जिलाधिकारी चंद्र प्रकाश सिंह ने निर्देश दिए कि अस्पतालों में मरीजों के परिजनों के बैठने हेतु कुर्सी व बेंच, पीने हेतु पेयजल (आरओ जल एवं ठंडा जल), गर्मियों में पंखे आदि की व्यवस्था अवश्य होनी चाहिए। मरीजों को उत्कृष्ट स्वास्थ्य सुविधा उपलब्ध कराने हम सभी की प्राथमिकता होनी चाहिए।

निरीक्षण में जिलाधिकारी चंद्र प्रकाश सिंह, अपर जिलाधिकारी नमामि गंगे नंद प्रकाश मौर्या, उप जिलाधिकारी मांट दीपिका मेहर सहित चिकित्सक, अधिकारी, कर्मचारी मौजूद रहे।

अज्ञात वाहन की टक्कर से भैंस की मौत, पुलिस ने शुरु की जांच



वेलकम इंडिया संवाददाता

मथुरा/गोवर्धन। गोवर्धन-मथुरा मार्ग स्थित अडींग बंबे के समीप शनिवार शाम एक अज्ञात वाहन की टक्कर से एक भैंस की मौत पर ही मौत हो गई। घटना की सूचना मिलते ही स्थानीय पुलिस और राजस्व विभाग की टीम मौके पर पहुंच गई। जानकारी के अनुसार अडींग निवासी मोहन सिंह यादव, पुत्र मंगतू राम यादव, शनिवार शाम करीब 4 बजे अपनी भैंस को घर से खेत की ओर

लेकर जा रहे थे। इसी दौरान मथुरा की ओर से आ रहे एक अज्ञात वाहन ने भैंस को जोरदार टक्कर मार दी। हादसे में भैंस की मौत पर ही मौत हो गई, जबकि वाहन चालक घटना के बाद वाहन सहित फरार हो गया। घटना के बाद भैंस स्वामी मोहन सिंह ने स्थानीय पुलिस और लेखपाल को सूचना दी। सूचना मिलते ही पुलिस टीम, लेखपाल उदय सिंह तथा समाजसेवी गुलाब सिंह उर्फ गब्बर सैनी मौके पर पहुंचे और घटना की जानकारी ली।

मुड़िया मेला को लेकर संत एवं व्यापारियों के साथ हुई बैठक



गोवर्धन के तहसील सभागार में मुड़िया पूर्णिमा मेला को लेकर संत एवं व्यापारियों के साथ हुई बैठक में शामिल एसडीएम, सीओ, महंत केशव दास व अन्य

वेलकम इंडिया संवाददाता

मथुरा/गोवर्धन। आगामी 23 जुलाई से शुरू होने वाले विश्व प्रसिद्ध मुड़िया पूर्णिमा मेला की तैयारियों को लेकर शनिवार को तहसील सभागार में संत, महंत एवं व्यापारियों के साथ प्रशासन द्वारा बैठक आयोजित की गई। बैठक में प्रशासन की ओर से व्यापारियों से सहयोग करने को कहा गया। संत-महंतों से मेला को लेकर सुझाव मांगे गए। मेला क्षेत्र की अनेक समस्याओं को चिन्हित कर उनको जल्द से जल्द दूर करने का आश्वासन दिया गया। बैठक में गोवर्धन एसडीएम एवं सह

मेला प्रभारी सुशील कुमार सिंह ने बताया कि मुड़िया पूर्णिमा मेला को सकुशल संपन्न कराने के लिए स्थानीय लोगों का सहयोग जरूरी है। यहां आने वाले श्रद्धालुओं के लिए अच्छा एवं सुखद अनुभव महसूस हो इसके लिए मंदिर व घरों की दीवारों पर सुंदर सजावट करें।

मेला में जरूरी आपूर्ति एवं सामान आदि की गाड़ियों के लिए दिन में समय नियत किया जाएगा, जो कि एक निश्चित रूट से आने दी जाएंगी। सीओ अनिल कुमार सिंह ने बताया कि व्यापारी अपनी दुकान व प्रतिष्ठानों के आगे लगे अतिक्रमण को हटा लें।



गोवर्धन के तहसील सभागार में मुड़िया पूर्णिमा मेला को लेकर संत, महंत एवं व्यापारियों के साथ मंथन करते अधिकारीगण

परिक्रमा में भीड़ अधिक होने पर संकरे रास्तों से भीड़ को अन्य रास्तों से डायवर्ट किया जा सकता है। दानवादी मंदिर, मुकुट मुखारविंद मंदिर मानसी गंगा एवं जतीपुरा मुखारविंद मंदिर से जुड़े प्रबंधकों से मेला में सहयोग करने को कहा। व्यापार मंडल के गणेश पहलवान ने बताया कि प्रत्येक वर्ष मुड़िया मेला में व्यापारियों का सहयोग रहता है, इस बार भी पूरा सहयोग करेंगे। संजीव खंडेलवाल संजू लाला ने बताया कि दो दिन भीड़ का अधिक दबाव रहता है, लेकिन शेष दिन कम असुविधा को सामना करना पड़ेगा। श्रीपाद रघुनाथ

गोवर्धन पूजा और श्रीकृष्ण जन्मोत्सव की कथा सुन भाव-विभोर हुए श्रद्धालु

चौमुहों के गांव परखम गुर्जर स्थित माता मंदिर पर चल रही है श्रीमदभागवत कथा

वेलकम इंडिया संवाददाता

मथुरा/चौमुहों। ब्लॉक के गांव परखम गुर्जर स्थित माता मंदिर में चल रही श्रीमद्भागवत कथा के चौथे दिन श्रद्धालुओं ने भक्ति और श्रद्धा के साथ कथा का श्रवण किया। कथा व्यास पंडित सतीश चंद पाराशर ने गोवर्धन पूजा और भगवान श्रीकृष्ण जन्मोत्सव का भावपूर्ण वर्णन करते हुए श्रद्धालुओं को धर्म और भक्ति का संदेश दिया। व्यासपीठ से पंडित सतीश चंद पाराशर ने कहा कि भगवान श्रीकृष्ण का अवतार केवल अधर्म का नाश करने के लिए ही नहीं, बल्कि मानव जीवन को प्रेम, कृपा और धर्म के मार्ग पर चलाने के लिए हुआ था।

उन्होंने कहा कि भगवान श्रीकृष्ण ने इंद्र के अहंकार का नाश करने के लिए गोवर्धन पर्वत की पूजा का संदेश दिया। गोवर्धन पूजा हमें प्रकृति, गौसेवा और पर्यावरण



कथा व्यास सतीश चंद पाराशर प्रवचन करते हुए।

संरक्षण का महत्व सिखाती है। मनुष्य को अहंकार त्यागकर सदैव ईश्वर के प्रति समर्पण और सेवा भाव रखना चाहिए। जो व्यक्ति निष्काम भाव से भगवान का स्मरण करता है, उसके जीवन के सभी कष्ट स्वतः दूर हो जाते हैं।

कथा के दौरान भगवान श्रीकृष्ण के जन्म का प्रसंग सुनाकर व्यास जी ने श्रद्धालुओं को भाव-विभोर कर दिया। भजनों और जयघोष से पूरा

मंदिर परिसर भक्तिमय वातावरण में डूब गया। श्रद्धालु 'नंद के आनंद भयो, जय कन्हैया लाल की' के जयकारों के साथ झूम उठे। इस अवसर पर व्यास पंडित सतीश चंद पाराशर ने बताया कि माता मंदिर परिसर में उनके द्वारा नवनिर्मित शिव मंदिर का निर्माण कार्य पूर्ण हो चुका है। आगामी दो दिन बाद वैदिक मंत्रोच्चार के बीच प्राण प्रतिष्ठा महोत्सव आयोजित किया जाएगा, जिसमें भगवान शिव परिवार सहित अन्य देवी-देवताओं की मूर्तियों की स्थापना की जाएगी। इसके लिए तैयारियां अंतिम चरण में हैं। कथा में बड़ी संख्या में श्रद्धालु मौजूद रहे। प्रमुख रूप से मोहन डॉक्टर, जगदीश पंडित, राम शर्मा, सत्या शर्मा, किशन पंडित, हर प्रसाद, पप्पू मामा, पप्पू मास्टर, मुकुट पहलवान, लोकेश पंडित सहित क्षेत्र के अनेक श्रद्धालुओं ने कथा श्रवण कर धर्म लाभ प्राप्त किया।

कैबिनेट मंत्री ने हिंदू नेशनल स्कूल में कक्षाओं एवं गैलरी के सौंदर्यीकरण कार्य का उद्घाटन किया



वेलकम इंडिया संवाददाता

देहरादून। आज हिंदू नेशनल स्कूल में श्री नित्यानंद स्वामी जन सेवा समिति के तत्वावधान में विद्यालय की कक्षाओं एवं गैलरी के सौंदर्यीकरण कार्य का उद्घाटन कैबिनेट मंत्री श्री खजान दास ने किया। इस अवसर पर उन्होंने विद्यालय परिसर में विद्यार्थियों द्वारा बनाई गई अद्भुत एवं आकर्षक चित्रकारी का कक्षाओं में जाकर अवलोकन किया। इस सराहनीय

कार्य हेतु छात्र-छात्राओं तथा सौंदर्यीकरण अभियान में सहयोग प्रदान करने वाले समिति के पदाधिकारियों को सम्मानित कर बधाई एवं शुभकामनाएं दीं। कैबिनेट मंत्री ने विद्यालय में इस प्रकार के सौंदर्यीकरण एवं सृजनात्मक कार्यों की पहल की सराहना की। उन्होंने कहा ऐसे प्रयास विद्यार्थियों में रचनात्मकता, स्वच्छता एवं अपने विद्यालय के प्रति आत्मीयता की भावना को प्रोत्साहित करते हैं।

'स्पेशल ओलंपिक भारत-नेशनल चैंपियनशिप' प्रतियोगिता में 11 राज्यों के खिलाड़ी भाग लेंगे



वेलकम इंडिया संवाददाता

देहरादून। खेल एवं महिला, बाल विकास मंत्री श्रीमती रेखा आर्य ने हिमाद्री आइस रिक में 'स्पेशल ओलंपिक भारत -नेशनल चैंपियनशिप' का उद्घाटन किया। इस प्रतियोगिता में देश के 11 राज्यों से आए 100 से अधिक विशेष श्रेणी के होनहार खिलाड़ी भाग ले रहे हैं। कैबिनेट मंत्री ने कहा कि विशेष श्रेणी के खिलाड़ियों की चुनौतियां सामान्य से कहीं अधिक

बड़ी होती हैं, इसलिए इन्हें विशेष संरक्षण और सहयोग की आवश्यकता है। हमारी सरकार राज्य की नई खेल नीति में स्पेशल कैटेगरी के खिलाड़ियों के लिए विशेष प्रावधान और उन्नत ट्रेनिंग का ठोस खाका शामिल करेगी। उन्होंने विश्वास जताते हुए कहा कि मुझे पूरा विश्वास है कि यहाँ अपनी प्रतिभा दिखा रहे यह खिलाड़ी वर्ष 2029 के स्पेशल ओलंपिक में भी देश और प्रदेश का नाम रोशन करेंगे। सरकार आपकी हर संभव मदद के

लिए पूरी तरह प्रतिबद्ध है। उन्होंने सभी खिलाड़ियों के उज्ज्वल भविष्य की कामना की। इस अवसर पर भाजपा प्रदेश महामंत्री श्रीमती दीपति रावत, इंडियन आइस स्केटिंग फेडरेशन के अध्यक्ष श्री अमिताभ शर्मा, स्पेशल ओलंपिक भारत के क्षेत्रीय निदेशक श्री डीबीएस रावत, बोर्ड मेंबर श्री राजेश्वर सहित खेल विभाग के वरिष्ठ अधिकारी, खेल प्रेमी और विभिन्न राज्यों से कोच व अभिभावक भी मुख्य रूप से उपस्थित रहे।

सहसपुर में 'सेवा, सुशासन, समर्पण: जन-जन की सरकार, जन-जन के द्वार' कार्यक्रम



वेलकम इंडिया संवाददाता

देहरादून। मुख्यमंत्री श्री पुष्कर सिंह धामी ने सहसपुर में 'सेवा, सुशासन, समर्पण: जन-जन की सरकार, जन-जन के द्वार' कार्यक्रम में विभिन्न क्षेत्रों से आए नागरिकों से आत्मीय संवाद कर उनकी समस्याओं को सुना तथा संबंधित अधिकारियों को सभी मामलों का त्वरित, गुणवत्तापूर्ण और समयबद्ध समाधान सुनिश्चित करने के निर्देश दिए।

मुख्यमंत्री ने कहा कि 04 जुलाई से पूरे प्रदेश में संचालित जनसेवा शिविरों के माध्यम से अब तक 65 हजार से अधिक नागरिकों को विभिन्न सरकारी सेवाओं एवं

योजनाओं का लाभ मिल चुका है। हमारी सरकार का स्पष्ट प्रयास है कि प्रत्येक पात्र व्यक्ति तक योजनाओं का लाभ पहुंचे और किसी भी नागरिक को अपनी समस्या के समाधान के लिए अनावश्यक रूप से सरकारी कार्यालयों के चक्कर न लगाने पड़े। उन्होंने कहा कि 'सेवा ही सुशासन' के मंत्र के साथ हमारी सरकार जनता के द्वार तक पहुंचकर समस्याओं का समाधान सुनिश्चित कर रही है। इस अवसर पर माननीय राज्यसभा सांसद श्री नरेश बंसल, विधायक श्री सहदेव सिंह पुंडीर एवं जिलाध्यक्ष श्री मीता सिंह भी उपस्थित रहे।

एथनॉल मिक्स पेट्रोल से बढ़ी वाहन चालकों की परेशानी, बाइकों में आ रही ज्यादा खराबी

काबोर्रेटर, हेड और पाइप में जम रहा चिपचिपा पदार्थ, रोज मैकेनिकों के पास पहुंच रहे खराब वाहन

वेलकम इंडिया संवाददाता

सिद्धार्थनगर। जनपद में एथनॉल मिक्स पेट्रोल को लेकर वाहन चालकों की परेशानी बढ़ती जा रही है। खासकर पुराने बाइक और कारों में तकनीकी खराबियां सामने आ रही हैं।

मैकेनिकों का कहना है कि ई-20 पेट्रोल के इस्तेमाल से काबोर्रेटर, हेड और पाइप में शीरे जैसा चिपचिपा पदार्थ जम रहा है, जिससे वाहन स्टार्ट होने में दिक्कत आ रही है। नई



तकनीक वाले वाहनों पर इसका असर



कम बताया जा रहा है, लेकिन पुराने

मॉडल ज्यादा प्रभावित हो रहे हैं। सिद्धार्थनगर में इन दिनों कई बाइक चालक एथनॉल मिक्स पेट्रोल के कारण परेशान हैं।

स्थानीय मैकेनिकों के मुताबिक, रोजाना एक-दो ऐसे वाहन वर्कशॉप पर पहुंच रहे हैं जिनमें काबोर्रेटर, हेड और प्प्यूल पाइप में चिपचिपा पदार्थ जमा मिला है। इसके चलते बाइक स्टार्ट होने में दिक्कत आती है और कई बार चोक लगाए बिना इंजन चालू नहीं होता। बाइक चालक अफजल उर्फ

डब्ल्यू ने बताया कि उनकी बाइक में भी ऐसी समस्या आई, जिसे ठीक कराने में करीब 1400 रुपये खर्च करने पड़े।

वहीं बाइक मैकेनिक कैफ का कहना है कि ई-20 पेट्रोल के इस्तेमाल के बाद इस तरह की शिकायतें लगातार बढ़ रही हैं। हालांकि विशेषज्ञों का मानना है कि नई तकनीक के अनुरूप बने वाहनों में ई-20 पेट्रोल के अनुकूल बदलाव किए गए हैं, जबकि पुराने मॉडल में ऐसी समस्याएं अधिक देखने को मिल सकती हैं।

राजयोगनी ब्रह्माकुमारी प्रेम बहन जी की नौवीं पुण्य स्मृति दिवस मनाया गया

वेलकम इंडिया संवाददाता

देहरादून। प्रजापिता ब्रह्माकुमारी ईश्वरीय विश्वविद्यालय देहरादून द्वारा आदर्शणीय राजयोगनी ब्रह्माकुमारी प्रेम बहन जी की नौवीं पुण्य स्मृति दिवस के उपलक्ष्य में आयोजित 'विश्व उत्कर्ष' के लिये आध्यात्मिक जागृति कार्यक्रम में कैबिनेट मंत्री डॉ. धन सिंह रावत व विधानसभा अध्यक्ष श्रीमती रितु खंडूरी ने प्रतिभाग किया। डॉ.रावत ने अपने संबोधन में कहा कि प्रजापिता ब्रह्माकुमारी ईश्वरीय विश्वविद्यालय विगत कई दशकों से आध्यात्मिक जागरण, नैतिक मूल्यों के संवर्धन, महिला सशक्तिकरण, युवा चेतना एवं विश्व शांति के संदेश



को आमजन तक पहुँचाने का सराहनीय कार्य कर रहा है। वर्तमान समय में जब समाज को सकारात्मक सोच, आत्मिक शक्ति और मानवीय मूल्यों की सर्वाधिक आवश्यकता है, ऐसे आोजन अत्यंत प्रेरणादायी एवं प्रासंगिक हैं। उन्होंने कहा कि मुझे पूर्ण विश्वास है कि यह कार्यक्रम समाज

में प्रेम, सद्भाव, सेवा, संस्कार एवं आध्यात्मिक चेतना के प्रसार में महत्वपूर्ण भूमिका निभाएगा तथा सभी प्रतिभागियों के जीवन में सकारात्मक ऊर्जा का संसार करेगा। उन्होंने इस गरिमामय आध्यात्मिक आयोजन हेतु आयोजकों को हार्दिक शुभकामनाएं दी।

वृक्षारोपण महायज्ञ-2026 की तैयारियों को लेकर मण्डलायुक्त की अध्यक्षता में समीक्षा बैठक आयोजित

पर्यावरण संरक्षण एवं वृक्षारोपण के प्रति लोगों को किया जाए जागरूक-मण्डलायुक्त

वेलकम इंडिया संवाददाता

संतकबीरनगर। मण्डलायुक्त बस्ती मण्डल, बस्ती अखिलेश सिंह की अध्यक्षता में जनपद में आज वृक्षारोपण महायज्ञ-2026 को सफल बनाने के दृष्टिगत जिलाधिकारी आलोक कुमार, पुलिस अधीक्षक संदीप कुमार मीना, अपर जिलाधिकारी (वि०/रा०) सत्य प्रकाश, मुख्य विकास अधिकारी जयकेश त्रिपाठी व प्रभागीय वनाधिकारी हरिकेश यादव के साथ सभी सम्बंधित विभागीय अधिकारियों की उपस्थिति में जिला वृक्षारोपण समिति की बैठक कलेक्ट्रेट सभागार में आयोजित हुई।

मण्डलायुक्त ने प्रभागीय वनाधिकारी से जनपद हेतु निर्धारित लक्ष्य 33.571 लाख पौधों को रोपित किये जाने के सापेक्ष विभिन्न विभागों द्वारा पौधों के उठान एवं अन्य तैयारियों के बारे में जानकारी लेते हुये विभागीय अधिकारियों से आज तक किये गये पौधों के उठान के बारे में विभागवार समीक्षा किया तथा आवश्यक दिशा-निर्देश दिये। मण्डलायुक्त ने उपस्थित सभी



अधिकारियों को निर्देशित करते हुये कहा कि आज वन विभाग सहित सभी विभागों द्वारा एक ही दिन में वृक्षारोपण करते हुए शत-प्रतिशत लक्ष्य को पूर्ण किया जाना है। इस सम्बन्ध में उन्होंने विभागवार तैयारियों को गहन समीक्षा किया।

मण्डलायुक्त ने शासन की मंशा के अनुरूप वृक्षारोपण का महत्व एवं स्वस्थ जीवन शैली में वृक्षों की उपयोगिता बताते हुये उपस्थित अधिकारियों को पूरे उत्साह एवं सामाजिक सहभागिता के साथ शत-प्रतिशत वृक्षारोपण कराते हुये लक्ष्य पूर्ण करने हेतु प्रेरित भी किया। बैठक में मंडलायुक्त ने उपस्थित सभी

विभागध्यक्षों को लक्ष्य के अनुरूप शत-प्रतिशत वृक्षारोपण की कार्य योजना बनाकर आज को वृक्षारोपण करते हुए उसकी जियो टैगिंग करने का निर्देश दिया। मण्डलायुक्त ने वृक्षारोपण अभियान को सफल बनाने के साथ-साथ सामाजिक वानिकी के प्रोत्साहन हेतु नगर पालिका क्षेत्रों, नई सड़कों के निमाणोपरान्त किनारों पर वृक्षारोपण, मनरेगा द्वारा कराये जा रहे कार्यों, तालाबों, गो-शालाओं आदि के आस-पास के वातावरण को हरा-भरा एवं सौन्दर्यीकृत करने हेतु पूरे वर्ष वृक्षारोपण कराते रहने के निर्देश सम्बन्धित अधिकारियों को दिये। उन्होंने वृक्षारोपण

अभियान से सम्बन्धित सभी अधिकारियों को निर्देशित किया है कि वृक्षारोपण कार्यक्रम में किसी भी प्रकार की लापरवाही करने वाले अधिकारी के खिलाफ सख्त कार्यवाही की जाएगी।

मुख्य विकास अधिकारी द्वारा अवगत कराया गया कि इस वर्ष 2026 में जनपद में वन विभाग द्वारा 14.50 लाख एवं अन्य विभागों के माध्यम से 19.071 लाख कुल 33.571 लाख पौधों के रोपण का लक्ष्य निर्धारित किया गया है, जिसके क्रम में विगत 05 जून 2026 विश्व पर्यावरण दिवस के अवसर पर वन विभाग द्वारा 0.50 लाख एवं अन्य विभाग द्वारा 3.29 लाख कुल

3.79 लाख पौधों का रोपण किया जा चुका है।

शेष वृक्षारोपण शासन द्वारा निर्धारित तिथि आज वृक्षारोपण महायज्ञ-2026 के अवसर पर वन विभाग द्वारा 14.00 लाख एवं शेष सभी अन्य विभागों विभागों जैसे ग्राम विकास, राजस्व, पंचायती, आवास विकास, औद्योगिक विकास, नगर विकास, लोक निर्माण विभाग, कृषि, पशुपालन, सहकारिता, उद्योग, विद्युत, माध्यमिक शिक्षा, प्राविधिक शिक्षा, श्रम परिवहन, उद्यान सहित अन्य विभागों द्वारा 15.78 लाख कुल 29.78 लाख पौधों का रोपण किया जायेगा। जिलाधिकारी ने कहा कि वृक्षारोपण कार्यक्रम के संबंध में मा० जनप्रतिनिधिगणों को इसकी सूचना के साथ आमंत्रित किया जाए।

उन्होंने कहा कि वृक्षारोपण कार्यक्रम में जन सहभागिता को प्राथमिकता दी जाए तथा 'एक पेड़ माँ के नाम' थीम पर रोपित किये जाने वाले पौधों को अभियान के रूप में चलाने हेतु जनपद के युवा वर्गों का विशेष तौर पर सहयोग लिया जाए। जिलाधिकारी ने समस्त विभागीय अधिकारियों को पौध रोपण

के पश्चात अनिवार्य रूप से उसकी जीओ टैगिंग कराने के भी निर्देश दिये। उन्होंने मण्डलायुक्त का वृक्षारोपण महायज्ञ-2026 अभियान के तैयारियों की समीक्षा करने एवं मार्गदर्शन देने पर उन्हें धन्यवाद ज्ञापित करते हुये आभार व्यक्त किया तथा जनपद में वृक्षारोपण अभियान को सफल बनाने हेतु आश्वस्त किया।

इस अवसर पर प्रभागीय वनाधिकारी हरिकेश यादव, डीसी श्रम एवं रोजगार डॉ० प्रभात द्विवेदी, परियोजना निदेशक विजयंत सिंह, उप जिलाधिकारी खलीलाबाद हृदय राम तिवारी, उप जिलाधिकारी डॉ० सुनील कुमार, उप कृषि निदेशक डॉ० राकेश कुमार सिंह, जिला कृषि अधिकारी डॉ० सर्वेश कुमार, एआरटीओ प्रियंवदा सिंह, जिला उद्यान अधिकारी समुद्रगुप्त मल्ल, जिला पंचायत राज्य अधिकारी, जिला पिछड़ा वर्ग कल्याण अधिकारी रवीश चंद्र, प्रधानाचार्य राजकीय महिला महाविद्यालय खलीलाबाद आशाश्रम, अधिशाषी अधिकारी नगर पालिका अन्वेषेश भारती, सूचना अधिकारी सुरेश कुमार सरोज सहित संबंधित अधिकारी आदि उपस्थित रहे।

थाना परिसर में आज लगाए जाएंगे 1100 पौधे, प्रभारी निरीक्षक ने लिया जायज



वेलकम इंडिया संवाददाता

कांधला। प्रदेश सरकार के वृहद वृक्षारोपण अभियान के तहत रविवार को जनपद सहित पूरे प्रदेश में पौधारोपित किए जाएंगे। मुख्यमंत्री योगी आदित्यनाथ के निर्देश पर चलाए जा रहे इस अभियान के अंतर्गत थाना कांधला परिसर में भी करीब 1100 पौधे रोपे जाएंगे। इसे लेकर शनिवार को थाना परिसर में तैयारियों की गई। पौधारोपण के लिए गड्डे खोदने का कार्य कराया गया तथा पौधों के संरक्षण के लिए आवश्यक व्यवस्थाओं का भी जायजा लिया गया। थाना प्रभारी निरीक्षक बच्चू सिंह ने थाना परिसर का निरीक्षण कर तैयारियों का जायजा लिया। उन्होंने संबंधित पुलिसकर्मियों को निर्देश दिए कि पौधारोपण के दौरान किसी प्रकार की अव्यवस्था न रहे और

पौधों के लिए खाद, पानी व अन्य आवश्यक संसाधनों की समुचित व्यवस्था सुनिश्चित की जाए। उन्होंने कहा कि पौधारोपण केवल औपचारिकता नहीं, बल्कि पर्यावरण संरक्षण की दिशा में एक महत्वपूर्ण कदम है। थाना प्रभारी निरीक्षक बच्चू सिंह ने कहा कि बढ़ते प्रदूषण और लगातार कम होते हरित क्षेत्र को देखते हुए प्रत्येक व्यक्ति को अधिक से अधिक पौधे लगाने चाहिए। उन्होंने कहा कि पौधे लगाने के साथ-साथ उनकी नियमित देखभाल करना भी उतना ही आवश्यक है, तभी वृक्षारोपण अभियान का वास्तविक उद्देश्य पूरा होगा। उन्होंने लोगों से अपील की कि पौधे लगाने के लिए सभी नागरिक आगे आएँ और अपने आसपास अधिक से अधिक पौधे लगाकर उन्हें वृक्ष बनने तक संरक्षित रखें।

खलीलाबाद औद्योगिक क्षेत्र में साइबर जागरूकता एवं साइबर सुरक्षा कार्यक्रम आयोजित

वेलकम इंडिया संवाददाता

संतकबीरनगर। पुलिस अधीक्षक संदीप कुमार मीना के निर्देशन, अपर पुलिस अधीक्षक सुशील कुमार सिंह के मार्गदर्शन तथा क्षेत्राधिकारी साइबर क्राइम थाना संतकबीरनगर अमित कुमार के पर्यवेक्षण में साइबर अपराधों की रोकथाम एवं आमजन को डिजिटल सुरक्षा के प्रति जागरूक करने के उद्देश्य से साइबर थाना प्रभारी जयप्रकाश चौबे एवं साइबर थाने की टीम द्वारा थाना कोतवाली खलीलाबाद क्षेत्रान्तर्गत ब्लूमिंग बड्स स्कूल औद्योगिक क्षेत्र, खलीलाबाद में साइबर जागरूकता एवं साइबर सुरक्षा कार्यक्रम का आयोजन किया गया।



अपराध की सूचना तुरंत हेल्पलाइन नंबर 1930 पर दें अथवा cybercrime.gov.in पोर्टल पर शिकायत दर्ज करें। साइबर अपराधियों द्वारा अनेक प्रलोभन के माध्यम से लाभार्थियों को कॉन्फ्रेंस कॉल पर लेकर सरकारी लाभ दिलाने का झांसा देकर फेक क्रेडिट, वर्क फ्रॉम होम, पुलिस इमपरशोनेशन, APK फाइल द्वारा साइबर फ्राँड किया जा रहा है।

संभ्रात लोगों को साइबर जागरूकता कार्यक्रम के माध्यम से उन्हें साइबर अपराधों के विभिन्न तरीकों एवं उनसे बचाव के उपायों की विस्तृत जानकारी देकर जागरूक किया

गया उनसे अपील की गई कि वे अपने बैंक विवरण, ओटीपी, पासवर्ड अथवा किसी भी प्रकार की व्यक्तिगत जानकारी किसी के साथ साझा न करें तथा सोशल मीडिया पर प्राप्त संदिग्ध लिंक पर क्लिक न करें।

इस गोष्ठी का उद्देश्य साइबर सुरक्षा के प्रति जागरूकता बढ़ाना तथा डिजिटल माध्यमों का सुरक्षित उपयोग करने हेतु प्रेरित करना रहा। इस दौरान प्रभारी निरीक्षक साइबर क्राइम थाना जय प्रकाश चौबे, २०२० का ० अमृत सिंह, का राघवेन्द्र सिंह, २०२० का ० प्रतीची शुक्ला मौजुद अन्य अधिकारी/कर्मचारीगण मौजूद रहे।

थाना समाधान दिवस पर डीएम व एसपी ने सुनीं जनसमस्याएं, अधिकारियों को दिए त्वरित निस्तारण के निर्देश



वेलकम इंडिया संवाददाता

संतकबीरनगर। शनिवार को जिलाधिकारी आलोक कुमार व पुलिस अधीक्षक संदीप कुमार मीना ने थाना समाधान दिवस पर थाना कोतवाली खलीलाबाद पर पहुंचकर पुलिस एवं राजस्व विभाग के अधिकारियों को उपस्थिति में थाना समाधान दिवस का आयोजन किया जहां पर फरियादियों से उनकी समस्याओं को मौके पर सुना गया तथा वहां मौजूद सम्बन्धित राजस्व

पर्यावरण संरक्षण और ग्लोबल वार्मिंग से बचाव के लिए वृक्ष लगाएं -संजय द्विवेदी

ए. एच. एम्री. इंटर कालेज दुधारा में 'एक पेड़ मां के नाम -03' विषय पर सेमिनार का आयोजन

वेलकम इंडिया संवाददाता

संतकबीरनगर। विकास खंड के ए. एच. एम्री. इंटर कालेज दुधारा में 'एक पेड़ मां के नाम -03' विषय पर सेमिनार का आयोजन किया गया। कार्यक्रम की अध्यक्षता वरिष्ठ शिक्षक मुहम्मद इस्मियाक व संचालक कम्प्रे आलम सिद्दीकी ने किया। शिक्षकों ने छात्र-छात्राओं के सहयोग से विद्यालय परिसर में सघन वृक्षारोपण किया और पर्यावरण संरक्षण की शपथ ली।

प्रधानाचार्य संजय द्विवेदी ने ने कहा कि वायुमंडल को शुद्ध स्वच्छ और प्रदुषण रहित बनाने के लिए वृक्षारोपण अति आवश्यक है। क्योंकि सभी जीवधारियों का अस्तित्व पेड़ पौधे पर निर्भर है। सभी रहे पौधे प्रकाश संश्लेषण द्वारा अपना भोजन बनाने में कार्बन डाइऑक्साइड गैस का उपयोग करते हैं। प्रदूषण से वायुमंडल में कार्बन डाइऑक्साइड की मात्रा बढ़ जाती है,



और यह कार्बन डाइऑक्साइड की परत सूरज से आने वाली गरम-गरम प्रकाश की किरणों को आने तो देती है पर परावर्तित होकर वापस नहीं जाने देती और इन प्रकाश की किरणों के वायुमंडल में मौजूद होने के कारण पूरे ग्लोब का तापमान बढ़ जाता है। इसी को ग्लोबल वार्मिंग कहते हैं। उन्होंने कहा कि प्रकृति में जो जल बर्फ के रूप में मौजूद है, ग्लोबल वार्मिंग के कारण पिघलने से पूरी धरती जल से डूब जाएगी और किसी भी स्थलीय जीव का जीवित रहना

असंभव हो जाएगा। इसलिए स्वच्छ और शुद्ध वातावरण और ग्लोबल वार्मिंग से पर्यावरण को बचाने के लिए अधिक से अधिक वृक्षारोपण करें।

इस दौरान प्रधानाचार्य संजय द्विवेदी, फरीदुद्दीन, अब्दुल सलाम, मुहम्मद शाहिद, जुबैर अहमद, मुहम्मद युनुस, फख्रुद्दीन, मुहम्मद परवेज अख्तर, औबेदुल्लाह, हकीमुल्लाह, ओजैर अहमद, सबीह अहमद, असादुल्लाह, जुनुद अहमद, रफी अहमद सहित अनेक लोग मौजूद रहे।

वार्ड-11 में चला विशेष सफाई अभियान, फॉगिंग व दवा छिड़काव कराया



वेलकम इंडिया संवाददाता

कांधला। नगर पालिका परिषद की टीम ने वार्ड सभासद के साथ मिलकर संचारी रोग नियंत्रण एवं स्वच्छता अभियान के तहत वार्ड-11 में विशेष सफाई अभियान चलाया। सफाई कर्मचारियों ने गलियों व सार्वजनिक स्थानों की सफाई, नालियों की सफाई, कूड़ा उठान, कीटनाशक दवाओं का छिड़काव और फॉगिंग कर मच्छरजनित रोगों

की रोकथाम के उपाय किए अभियान की निगरानी सफाई निरीक्षक शैलिल मलिक, सफाई लिपिक अमरेश कुमार और सफाई नायक राशिद खान ने की। वार्ड सभासद प्रदीप भार्गव के सहयोग से पूरे क्षेत्र में सफाई कार्य कराया गया। नगर पालिका लिपिक ने बताया कि बरसात के मौसम को देखते हुए स्वच्छता, दवा छिड़काव और फॉगिंग अभियान नगर भर में आगे भी लगातार जारी रहेगा।

एआरपी मनोज कुमार पाण्डेय ने किया उच्च प्राथमिक विद्यालय पीएसी नैनी का निरीक्षण, गुणवत्तापूर्ण शिक्षा व नामांकन बढ़ाने पर दिया जोर

वेलकम इंडिया ब्यूरो

प्रयागराज। नए शैक्षिक सत्र 2026-27 में अधिकाधिक छात्र-छात्राओं का नामांकन सुनिश्चित करने तथा विद्यालयों में गुणवत्तापूर्ण शिक्षा उपलब्ध कराने के उद्देश्य से शासन की मंशा के अनुरूप उच्च प्राथमिक विद्यालय पीएसी, नैनी नगर क्षेत्र, प्रयागराज में एआरपी (सामाजिक अध्ययन) मनोज कुमार पाण्डेय ने विद्यालय का निरीक्षण एवं शैक्षणिक सुपरवीजन किया।



अध्यापन नवाचार एवं रोचक शैली में कराया, जिसमें छात्र-छात्राओं ने पूरे उत्साह के साथ शिक्षण गतिविधियों में भाग लिया और शिक्षक द्वारा पूछे गए प्रश्नों के सटीक उत्तर दिए। कक्षा का अनुशासन एवं शिक्षण वातावरण भी सराहनीय रहा।

इसके बाद एआरपी मनोज कुमार

पाण्डेय ने स्वयं भी कक्षा का संचालन किया और सामाजिक अध्ययन व गणित विषय से संबंधित विभिन्न प्रश्न पूछे। उन्होंने विद्यार्थियों से पृथ्वी की परतों, सौरमंडल के ग्रहों तथा भिन्नों (1/2 और 1/3) से जुड़े प्रश्न पूछे, जिन्होंने के लिए आभार व्यक्त करते हुए धन्यवाद ज्ञापित किया।

एआरपी ने विद्यालय के शिक्षकों को शैक्षिक गुणवत्ता में सुधार एवं विद्यालय विकास के लिए महत्वपूर्ण सुझाव दिए। उन्होंने प्रतिदिन प्रार्थना से पूर्व 30 सेकंड तक घंटावादन की परंपरा का पालन करने, निपुण प्लस ऐप के माध्यम से सभी विद्यार्थियों का मूल्यांकन पूर्ण करने, निपुण तालिका, शिक्षक डायरी एवं आकलन ट्रेकर को अद्यतन रखने तथा स्मार्ट क्लास का प्रभावी एवं नियमित संचालन सुनिश्चित करने पर विशेष बल दिया।

कार्यक्रम के अंत में वरिष्ठ अध्यापक मुहम्मद रिजवान ने एआरपी मनोज कुमार पाण्डेय का विद्यालय आगमन, मार्गदर्शन एवं प्रेरणादायी सुझावों के लिए आभार व्यक्त करते हुए धन्यवाद ज्ञापित किया।

कार और बाइक की भिड़ंत, दो युवक गंभीर रूप से घायल एसएसबी जवानों ने पहुंचाया अस्पताल

वेलकम इंडिया ब्यूरो

सिद्धार्थनगर। शुक्रवार शाम करीब 7:40 बजे 43वीं वाहिनी एसएसबी मुख्यालय कैप के सामने कार और मोटरसाइकिल की आमने-सामने टक्कर में बाइक सवार दो युवक गंभीर रूप से घायल हो गए।

हादसे के बाद कार चालक वाहन सहित नौगढ़ की ओर फरार हो गया। दुर्घटना में घायल प्रताप सिंह पुत्र रामजीत तथा रामलाल पुत्र रामसुभग निवासी ग्राम तनजवा



करकही थाना जोगिया उदयपुर को मौके पर मौजूद 43वीं वाहिनी एसएसबी के जवानों ने तत्काल

राहत एवं बचाव कार्य करते हुए फरार कार चालक की तलाश में जुटी है।

पुलिस मामले की जांच कर फरार कार चालक की तलाश में जुटी है।

थाना समाधान दिवस में पहुंची सिर्फ दो शिकायत, टीम गठित कर जांच के निर्देश

वेलकम इंडिया संवाददाता

कांधला। शनिवार को थाना परिसर में आयोजित थाना समाधान दिवस में फरियादियों की संख्या बेहद कम रही। समाधान दिवस के दौरान दो शिकायत दर्ज हुई, जिसके निस्तारण के लिए अधिकारियों ने संयुक्त टीम गठित कर जांच के निर्देश दिए।

शनिवार को थाना परिसर में आयोजित समाधान दिवस में नायब तहसीलदार सतीश यादव और प्रभारी उप निरीक्षक अमित कुमार ने लोगों की



समस्याएं सुनीं। मोहल्ला गुजरान निवासी नौशाद पुत्र मारुफ ने एक

महिला समेत तीन लोगों पर उसकी जमीन पर अवैध कब्जा करने का

आरोप लगाते हुए कार्रवाई की मांग की।

दूसरी और कस्बा निवासी वसीम ने अपने पड़ोस के व्यक्ति पर मारपीट कर घायल करने का आरोप लगाया। शिकायत पर कार्रवाई करते हुए निस्तारण के लिए अधिकारियों ने राजस्व एवं पुलिस विभाग की संयुक्त टीम गठित कर मौके पर जांच कर नियमानुसार कार्रवाई के निर्देश दिए। इस दौरान राजस्व विभाग और पुलिस के अधिकारी व कर्मचारी मौजूद रहे हैं।

वैशाली के कमर्शियल कॉम्पलेक्स में देह व्यापार का भंडाफोड़, 23 महिलाएं रेस्क्यू, 5 ग्राहक व एक कर्मचारी गिरफ्तार

कपिल चौहान

गाजियाबाद (वेलकम इंडिया)। थाना कौशांबी पुलिस ने शनिवार शाम वैशाली सेक्टर-4 स्थित एक कमर्शियल कॉम्पलेक्स में चल रही कथित अवैध गतिविधियों के खिलाफ बड़ी कार्रवाई करते हुए देह व्यापार के अंडू का भंडाफोड़ किया। पुलिस ने मौके से 23 महिलाओं को रेस्क्यू किया, जबकि 5 ग्राहकों और 1 कर्मचारी को हिरासत में लिया। छापेमारी के दौरान पुलिस ने मौके से कुछ आपत्तिजनक एवं अवैधानिक सामग्री भी बरामद की।

पुलिस के अनुसार, शनिवार शाम मुखबिर से सूचना मिली थी कि वैशाली सेक्टर-4 के एक कमर्शियल कॉम्पलेक्स की तीसरी मंजिल पर अवैध गतिविधियां संचालित की जा



रही हैं। सूचना मिलते ही थाना कौशांबी पुलिस टीम ने तत्काल मौके पर पहुंचकर छापेमारी की और कार्रवाई को अंजाम दिया। सहायक पुलिस

आयुक्त इंदिरापुरम सूर्यबली मौयं ने बताया कि मामले में थाना कौशांबी पर सुसंगत धाराओं में मुकदमा दर्ज किया जा रहा है। रेस्क्यू की गई महिलाओं

का नियमानुसार परीक्षण एवं आवश्यक प्रक्रिया कराई जा रही है, जबकि पकड़े गए आरोपियों से पूछताछ के आधार पर आगे की वैधानिक

कार्रवाई जारी है। पुलिस यह भी जांच कर रही है कि इस अवैध कारोबार के पीछे कौन लोग शामिल हैं और इसका नेटवर्क कितना बड़ा है।



एकट्र समेत कई संगीन मुकदमे दर्ज हैं। अपराधिक नेटवर्क के संबंध में पुलिस उसके अन्य साथियों और पूछताछ कर रही है।

मंत्री नरेंद्र कश्यप का सख्त संदेश- सरकारी योजनाओं का लाभ हर पात्र तक पहुंचाना अधिकारियों की जिम्मेदारी



वेलकम इंडिया संवाददाता

गाजियाबाद। गाजियाबाद के पीडब्ल्यूडी गेस्ट हाउस में शनिवार को उत्तर प्रदेश सरकार के राज्य मंत्री (स्वतंत्र प्रभार) नरेंद्र कश्यप की अध्यक्षता में पिछड़ा वर्ग कल्याण एवं दिव्यांगजन सशक्तिकरण विभाग की मेरठ मंडल स्तरीय समीक्षा बैठक आयोजित हुई। बैठक में विभाग द्वारा संचालित जनकल्याणकारी योजनाओं की प्रगति की समीक्षा करते हुए अधिकारियों को समयबद्ध,

पारदर्शी और प्रभावी क्रियान्वयन के निर्देश दिए गए। समीक्षा के दौरान निदेशवृत्ति, शादी अनुदान, ओ-लेवल एवं सीसीसी कंप्यूटर प्रशिक्षण, दिव्यांग पेंशन, कृत्रिम अंग, मोटराइज्ड ट्राईसाइकिल, कॉन्क्लयर इम्प्लॉन्ट, दिव्यांगजन शादी अनुदान तथा अन्य योजनाओं पर विस्तार से चर्चा हुई। मंत्री नरेंद्र कश्यप ने योजनाओं का व्यापक प्रचार-प्रसार सोशल मीडिया, समाचार पत्रों और अन्य जनसंचार माध्यमों के जरिए करने के निर्देश दिए, ताकि अधिक

से अधिक पात्र लाभार्थियों तक योजनाओं का लाभ पहुंच सके। उन्होंने दिव्यांगजनों के लिए विशेष रोजगार मेलों के आयोजन, ई-ट्राईसाइकिल योजना के प्रभावी संचालन, लाभार्थी सम्मान समारोह आयोजित करने तथा प्रत्येक पात्र व्यक्ति तक योजनाओं का शत-प्रतिशत लाभ सुनिश्चित करने पर विशेष जोर दिया। मंत्री ने अधिकारियों से संवेदनशीलता, पारदर्शिता और जाबबदेही के साथ कार्य करने का आह्वान किया।

डॉक्टरों की हड़ताल से थमी इलाज की रफ्तार, पुलिस के आश्वासन पर बहाल हुई एमएमजी अस्पताल की सेवाएं



कपिल चौहान

गाजियाबाद (वेलकम इंडिया)। जिला एमएमजी चिकित्सालय में मेडिकल स्टाफ की सुरक्षा को लेकर शनिवार को चिकित्सकों, नर्सिंग स्टाफ और कर्मचारियों का आक्रोश फूट पड़ा।

अस्पताल परिसर में पुलिस प्रशासन के खिलाफ नारेबाजी करते

हुए डॉक्टरों और कर्मचारियों ने कार्य बहिष्कार कर हड़ताल शुरू कर दी। हड़ताल के चलते कुछ समय के लिए अस्पताल की स्वास्थ्य सेवाएं प्रभावित रही और मरीजों को परेशानी का सामना करना पड़ा।

मेडिकल स्टाफ का आरोप था कि अस्पताल में चिकित्सकों और कर्मचारियों के साथ लगातार मारपीट की घटनाएं हो रही हैं, लेकिन पुलिस



समय पर प्रभावी कार्रवाई नहीं कर रही है।

8 जुलाई को एक नर्स के साथ हुई मारपीट के मामले में मुकदमा दर्ज होने के बावजूद आरोपी की गिरफ्तारी नहीं होने और पूर्व में इमरजेंसी विभाग के एक कर्मचारी पर हुए चाकू से हमले के मामले में कार्रवाई में देरी से कर्मचारियों में नाराजगी बढ़ गई। हड़ताल की सूचना पर एसीपी



उपासना पाण्डेय, थाना कोतवाली अस्पताल पहुंचे। मुख्य चिकित्सा अधीक्षक, पुलिस अधिकारियों और मेडिकल स्टाफ के बीच हुई वार्ता में पुलिस ने आश्वासन दिया कि 8 जुलाई के मामले में दर्ज एफआईआर संख्या 0190 में आरोपी की शीघ्र गिरफ्तारी की जाएगी तथा मेडिकल प्रोटोकॉल से संबंधित धाराओं में भी कार्रवाई होगी।

साथ ही इमरजेंसी स्टाफ पर हुए चाकू से हमले के मामले में भी तत्काल एफआईआर दर्ज कर सख्त कार्रवाई का भरोसा दिया गया। पुलिस प्रशासन के आश्वासन और त्वरित कार्रवाई के भरोसे के बाद चिकित्सकों और कर्मचारियों ने हड़ताल समाप्त कर दी। इसके बाद जिला एमएमजी चिकित्सालय में स्वास्थ्य सेवाएं पुनः सामान्य रूप से शुरू हो गईं।

राजनगर एक्सटेंशन में मासूम की मौत से हड़कंप, पुलिस ने कई संदिग्धों को लिया हिरासत में

कपिल चौहान

गाजियाबाद (वेलकम इंडिया)। गाजियाबाद के राजनगर एक्सटेंशन स्थित एक निमाणार्थी मॉल परिसर में 7 वर्षीय मासूम बच्ची का शव मिलने से पूरे इलाके में सनसनी फैल गई। सूचना मिलते ही पुलिस मौके पर पहुंची और शव को कब्जे में लेकर जांच शुरू कर दी। मामले की गंभीरता को देखते हुए पुलिस ने फॉरेंसिक साइंस लैब (एफएसएल) की टीम और डॉग स्क्वाड को मौके पर बुलाकर साक्ष्य एकत्र किए। पुलिस ने संदेह के आधार पर कुछ लोगों को हिरासत में लेकर पूछताछ भी शुरू कर दी है।

जानकारी के अनुसार बच्ची के माता-पिता निमाणार्थी मॉल में मजदूरी



का कार्य करते हैं और वहीं पास में रहते हैं। बच्ची को शुक्रवार 10 जुलाई को शाम करीब 7:30 बजे आखिरी बार देखा गया था। इसके बाद वह अचानक लापता हो गई। परिजनों ने काफी तलाश की, लेकिन उसका कोई पता नहीं चल सका। बाद में निमाणार्थी मॉल परिसर में बच्ची का शव पड़े होने की सूचना पुलिस को मिली।

प्रारंभिक जांच में बच्ची के सिर पर किसी ठोस वस्तु से वार किए जाने के संकेत मिले हैं। पुलिस को गले के पास भी संदिग्ध निशान मिले हैं। हालांकि, मौत के वास्तविक कारणों और अन्य महत्वपूर्ण तथ्यों की पुष्टि पोस्टमार्टम रिपोर्ट आने के बाद ही हो सकेगी। पुलिस हत्या सहित सभी संभावित पहलुओं को ध्यान में

रखकर जांच कर रही है। घटनास्थल का निरीक्षण पुलिस अधिकारियों ने स्वयं किया और वैज्ञानिक साक्ष्य जुटाने के लिए एफएसएल टीम व डॉग स्क्वाड की मदद ली गई। आसपास के लोगों से पूछताछ की जा रही है तथा घटनास्थल के आसपास उपलब्ध सीसीटीवी फुटेज भी खंगाले जा रहे हैं। एसीपी प्रियाश्री पाल ने बताया कि बच्ची का शव बरामद हुआ है। पोस्टमार्टम कराया जा रहा है और परिजनों की तहरीर के आधार पर मुकदमा दर्ज कर आगे की विधिक कार्रवाई की जाएगी। पुलिस ने कुछ संदिग्ध व्यक्तियों को हिरासत में लेकर उनसे गहन पूछताछ शुरू कर दी है। मामले के जल्द खुलासे के लिए पुलिस की कई टीमों जांच में जुटी हुई हैं।

अंतर्राज्यीय वाहन चोर गिरोह का पर्दाफाश, चार बदमाश गिरफ्तार, दो चोरी की बाइक बरामद

कपिल चौहान

गाजियाबाद (वेलकम इंडिया)। मुरादनगर थाना पुलिस ने वाहन चोरी करने वाले एक अंतर्राज्यीय गिरोह का भंडाफोड़ करते हुए चार आरोपियों को गिरफ्तार किया है।

पुलिस ने इनके कब्जे से चोरी की दो मोटरसाइकिलें बरामद की हैं, जिनकी चोरी के मामले दिल्ली और मेरठ में दर्ज हैं। पुलिस के अनुसार, 10 जुलाई को चेकिंग अभियान के दौरान मुरादनगर क्षेत्र से मनीष उर्फ छोटू, रोहित उर्फ अजगर, जयदीप और तुसार को गिरफ्तार किया गया। पूछताछ में सामने आया कि आरोपी विभिन्न राज्यों में वाहन चोरी की वारदातों को अंजाम देते थे। बरामद मोटरसाइकिलों में एक दिल्ली के दयालपुर थाना क्षेत्र



तथा दूसरी मेरठ के टीपीनगर थाना क्षेत्र से चोरी की गई थी। बरामदगी के आधार पर मुरादनगर थाने में आरोपियों के खिलाफ बीएनएस की संबंधित धाराओं में

कम ब्याज पर लोन का झांसा देकर करोड़ों की साइबर ठगी का खुलासा



नोएडा। थाना फेस-1 पुलिस ने र.ऑपरेशन साइबर वज्र के तहत बड़ी कार्रवाई करते हुए सेक्टर-2 स्थित एक फजी कॉल सेंटर का भंडाफोड़ किया है। पुलिस ने कम ब्याज पर लोन दिलाने का झांसा देकर लोगों से प्रोसेसिंग फीस के नाम पर ठगी करने वाले गिरोह के पांच आरोपियों को गिरफ्तार किया है। सेक्टर-2 के डी-80 भवन की पहली मंजिल से संचालित इस कॉल सेंटर के जरिए आरोपी लोगों को सस्ते ब्याज पर लोन दिलाने का लालच देते थे। इसके बाद आधार कार्ड, पैन कार्ड, ओटीपी और बैंक संबंधी गोपनीय जानकारी हासिल कर प्रोसेसिंग फीस के नाम पर रकम वसूल लेते थे। न तो पीड़ितों को लोन मिलता था और न ही उनकी रकम वापस की जाती थी।

करंट ने छीन ली मासूम की मुस्कान: बारिश के बीच ट्रांसफार्मर बना मौत का जाल, 8 वर्षीय अयान की दर्दनाक मौत

कपिल चौहान

गाजियाबाद (वेलकम इंडिया)। लगातार हो रही बारिश के बीच करंट लगने से होने वाले हादसे थमने का नाम नहीं ले रहे हैं। थाना टीला मोड़ क्षेत्र की इकबाल कॉलोनी में शुक्रवार को ट्रांसफार्मर के पास करंट की चपेट में आने से आठ वर्षीय मासूम अयान की दर्दनाक मौत हो गई। घटना का सीसीटीवी वीडियो भी सामने आया है, जिसमें मासूम ट्रांसफार्मर के पास जाता दिखाई देता है और कुछ ही क्षणों में करंट लगने से जमीन पर गिर पड़ता है। हादसे में उसकी मौके पर ही मौत हो गई। घटना के बाद पूरे इलाके में मातम और आक्रोश का माहौल है। परिजनों और स्थानीय लोगों का आरोप है कि जिस ट्रांसफार्मर के पास हादसा हुआ, वहां लंबे समय से करंट उठरने की शिकायत की जा रही थी। कई बार बिजली विभाग के अधिकारियों को अवगत कराने के बावजूद समस्या का



समाधान नहीं कराया गया। लोगों का कहना है कि यदि समय रहते आवश्यक कदम उठाए जाते तो मासूम अयान की जान बच सकती थी। हादसे की सूचना मिलते ही पुलिस मौके पर पहुंची और आवश्यक कार्रवाई शुरू की। वहीं बड़ी संख्या में स्थानीय लोग भी घटनास्थल पर जमा हो गए और बिजली विभाग के खिलाफ नाराजगी जताई। लोगों ने मामले की निष्पक्ष जांच

कर जिम्मेदार अधिकारियों और कर्मचारियों के खिलाफ सख्त कार्रवाई की मांग की। मृतक अयान के परिजनों का रो-रोकर बुरा हाल है। उन्होंने संबंधित अधिकारियों के खिलाफ एफआईआर दर्ज करने, दोषियों को दंडित करने तथा परिवार को उचित आर्थिक सहायता देने की मांग की है। उनका कहना है कि यह केवल एक दुर्घटना नहीं, बल्कि कथित लापरवाही



का परिणाम है। क्षेत्रवासियों ने प्रशासन से मांग की है कि बारिश के मौसम को देखते हुए सभी बिजली के खंभों, ट्रांसफार्मरों और अन्य विद्युत उपकरणों की तत्काल जांच कराई जाए, ताकि भविष्य में इस तरह की दर्दनाक घटनाओं की पुनरावृत्ति न हो। लोगों का कहना है कि सार्वजनिक सुरक्षा के प्रति किसी भी प्रकार की लापरवाही अब बर्दाश्त नहीं की जानी चाहिए।

बारिश के दौरान करंट से हो रही लगातार घटनाओं ने शहर की बिजली व्यवस्था और सुरक्षा इंतजामों पर गंभीर सवाल खड़े कर दिए हैं। अब सभी की निगाहें प्रशासन और जांच एजेंसियों पर टिकी हैं कि इस मामले में निष्पक्ष जांच कर जिम्मेदारी तय की जाती है या नहीं। पीड़ित परिवार और स्थानीय लोगों का कहना है कि उन्हें केवल संवेदना नहीं, बल्कि न्याय चाहिए।

नंदग्राम तिराहे पर धू-धू कर जली डीपीएस की स्कूल बस, बाल-बाल बची बड़ी अनहोनी

कपिल चौहान

गाजियाबाद (वेलकम इंडिया)। मेरठ रोड स्थित नंदग्राम तिराहे पर शनिवार सुबह दिल्ली पब्लिक स्कूल (डीपीएस) की एक स्कूल बस में अचानक आग लगने से हड़कंप मच गया। देखते ही देखते बस आग की लपटों में घिर गई और दूर तक काले धुएँ का गुबार दिखाई देने लगा। सूचना मिलते ही दमकल विभाग की दो गाड़ियाँ मौके पर पहुंचीं और त्वरित कार्रवाई करते हुए आग पर काबू पा लिया। फायर विभाग के अनुसार सुबह 9:26 बजे फायर स्टेशन कोतवाली को घटना की सूचना मिली थी। दमकल कर्मियों ने होज लाइन और होज रोल की मदद से आग को चारों ओर से घेरकर पूरी तरह



बुझाया। बस (संख्या UP 14 GT 6565) सीएनजी से संचालित थी। राहत की बात यह रही कि घटना के समय बस में कोई छात्र या अन्य

व्यक्ति मौजूद नहीं था, जिससे बड़ा हादसा टल गया। आग लगने के कारणों की जांच की जा रही है। घटना में किसी प्रकार की जनहानि नहीं हुई।